


वीतराग विज्ञान पाठमाला

भाग
२



પંડિત બાબુભાઈ મહેતા ટ્રસ્ટ, કૃતેપુર, પુષ્પ-૭.

[શ્રી ટાડરમલ ગ્રન્થમાળા પુષ્પ નં. ૧૭]

પીતરાગ-પિજ્ઞાન પાઠમાળા

ભાગ-૨



લેખક-સમ્પાદક :

પં૦ હુકમચંદ ભારિલલ

શાસ્ત્રી, ન્યાયતીર્થ, એમ૦ એ૦, સાહિત્યરત્ન
સંયુક્તમંત્રી, શ્રી ટાડરમલ રુમારક ભવન, જયપુર.

ગુજરાતી અનુવાદક :

બ્ર. વ્રજલાલ ગિરધરલાલ શાહ

બી. એ. (એનર્સ), એસ. ટી. સી., રાષ્ટ્રભાષા રત્ન.
વઢવાણ શહેર.

પ્રકાશક :

શ્રી ધર્મરત્ન પંડિત બાબુભાઈ ચુનીલાલ મહેતા
અભિનંદન સ્મૃતિ તત્ત્વજ્ઞાન પ્રચાર પ્રસાર ટ્રસ્ટ
કૃતેપુર. તા. પ્રાંતિજ-૩૮૩ ૨૦૫. જિ : સાબરકાંઠા.

Thanks & Our Request

This shastra has been kindly donated by Dakshaben Sanghvi, Geneva, Switzerland who has paid for it to be "electronised" and made available on the internet.

Our request to you:

- 1) Great care has been taken to ensure this electronic version of [Vitraag Vignaan Pathmala Part 2 \(Gujarati\)](#) is a faithful copy of the paper version. However if you find any errors please inform us on rajesh@AtmaDharma.com so that we can make this beautiful work even more accurate.
- 2) Keep checking the version number of the on-line shastra so that if corrections have been made you can replace your copy with the corrected one.

Version History

Version Number	Date	Changes
001	26 April 2009	First electronic version

પાઠ ૧

ઉપાસના

દેવ-શાસ્ત્ર-ગુરુ પૂજન

શ્રી યુગલકિશોરજી 'યુગલ'
(એમ. એ., સાહિત્યરત્ન, કોટા)

સ્થાપના

કેવલ-રવિ-કિરણોંસે^૧ જિસકા, સમ્પૂર્ણ પ્રકાશિત હૈ અન્તર;
ઉસ શ્રી જિનવાણીમેં હોતા, તત્વોંકા સુન્દરતમ દર્શન.
સદર્શન-બોધ-ચરણ-પથ પર^૨, અવિરલ^૩ જો બઢતે હૈ મુનિગણ;
ઉન દેવ પરમ આગમ ગુરુકો, શત-શત વંદન શત-શત વંદન.

ૐ હ્રીં શ્રી દેવ શાસ્ત્ર ગુરુ સમૂહ અત્ર અવતર અવતર સંવૌષટ્.

ૐ હ્રીં શ્રી દેવ શાસ્ત્ર ગુરુ સમૂહ અત્ર તિષ્ઠ તિષ્ઠ ઠઃ ઠઃ.

ૐ હ્રીં શ્રી દેવ શાસ્ત્ર ગુરુ સમૂહ અત્ર મમ સન્નિહિતો ભવ ભવ વષટ્.

જલ

ઇન્દ્રિયકે ભોગ મધુર-વિષ^૪ સમ, લાવણ્યમયી કંચન કાયા;
ચહ સખ કુછ જડકી કીડા હૈ, મૈં અખ તક જાન નહીં પાયા.
મૈં ભૂલ સ્વયંકે વૈભવકો, પર મમતામેં અટકાયા હૂં;
અખ નિર્મલ સમ્યક્^૫ નીર લિયે, મિથ્યામલ^૬ ધોને આયા હૂં. ૧

ૐ હ્રીં શ્રી દેવશાસ્ત્રગુરુભ્યો મિથ્યાત્વમલવિનાશનાય જલં નિર્વપામીતિ સ્વાહા.

૧. કેવળજ્ઞાનરૂપી સૂર્યનાં કિરણો દ્વારા. ૨. સમ્યગ્દર્શન, સમ્યગ્જ્ઞાન અને સમ્યક્ચારિત્રની એકતારૂપ મુક્તિમાર્ગ પર. ૩. નિરંતર. ૪. મીઠું ઝેર. ૫. સમ્યગ્દર્શન. ૬. મિથ્યાદર્શનરૂપી મેલ.

ચંદન

જડ ચેતનકી સખ પરિણતિ પ્રભુ, અપને અપનેમેં હોતી હૈ;
અનુકૂલ કહેં પ્રતિકૂલ કહેં, યહ જૂઠી મનકી વૃત્તિ હૈ.
પ્રતિકૂલ સંયોગોમેં ક્રોધિત હોકર, સંસાર ખઢાયા હૈ;
સન્તપ્ત હૃદય પ્રભુ! ચન્દનસમ, શીતલતા પાને આયા હૈ. ૨.

ૐ હ્રીં શ્રી દેવશાસ્ત્રગુરુભ્યો ક્રોધકષાયમલ વિનાશનાય ચન્દનં નિર્વપામીતિ સ્વાહા.

અક્ષત

ઉજ્જવલ હૂં કુન્દ ધવલ હૂં પ્રભુ! પરસે ન લગા હૂં કિંચિત્ ભી;
ફિર ભી અનુકૂલ લગે ઉનપર કરતા, અભિમાન નિરન્તર હી;
જડ પર ઝુક ઝુક જાતા ચેતનકી માદ્વકી^૧ ખંડિત ઠાયા;
નિજ શાશ્વત^૨ અક્ષયનિધિ^૩ પાને, અખ ઠાસ ચરણ રજમેં આયા. ૩.

ૐ હ્રીં શ્રી દેવશાસ્ત્રગુરુભ્યો માનકષાયમલ વિનાશનાય અક્ષતં નિર્વપામીતિ સ્વાહા.

પુષ્પ

યહ પુષ્પ સુકૌમલ કિતના હૈ, તનમેં માયા કુછ શેષ નહીં;
નિજ અંતરકા પ્રભુ! લેદ કહૂં, ઉસમેં ઋજુતાકા^૪ લેશ નહીં.
ચિંતન કુછ ફિર સંભાષણ કુછ, કિરિયા કુછ કી કુછ હોતી હૈ;
સ્થિરતા નિજમેં પ્રભુ પાઉં જો, અંતરકા કાલુષ^૫ ઘોતી હૈ. ૪.

ૐ હ્રીં શ્રી દેવશાસ્ત્રગુરુભ્યો માયાકષાયમલ વિનાશનાય પુષ્પં નિર્વપામીતિ સ્વાહા.

નૈવેદ્ય

અખતક અગણિત જડ દ્રવ્યોંસે, પ્રભુ ભૂખ ન મેરી શાંત હુઈ;
તૃષ્ણાકી ખાઈ ખૂબ ભરી, પર રિક્ત^૬ રહી વહ રિક્ત રહી.
યુગ-યુગસે ઈચ્છા સાગરમેં, પ્રભુ! ગોતે ખાતા આયા હૂં;
પંચેન્દ્રિય મનકેં ષટ્સ તજ, અનુપમ રસ પીને આયા હૂં. ૫.

ૐ હ્રીં શ્રી દેવશાસ્ત્રગુરુભ્યો લોભકષાયમલ વિનાશનાય નૈવેદ્યં નિર્વપામીતિ સ્વાહા.

૧. નિરભિમાની આત્મસ્વભાવ. ૨. સદા રહેનાર. ૩. અવિનાશી નિધિ.
૪. સરળતા. ૫. વિકાર. ૬. ખાલી.

દીપ

જગકે જડ દીપકકેા અખતક, સમઝા થા મેને ઉજિયારા;
ઝંઝાકે^૧ એક ઝકોરેમેં, જો ખનતા ઘોર તિમિર^૨ કારા.
અતએવ પ્રભો ! યહ નશ્વર દીપ, સમર્પણ કરને આયા હૂં;
તેરી અન્તર લૌ^૩ સે નિજ અન્તર, દીપ જલોને આયા હૂં. ૬.

ૐ હ્રીં શ્રી દેવશાસ્ત્રગુરુભ્યો અજ્ઞાનઅંધકાર વિનાશનાય દીપં નિર્વપામીતિ સ્વાહા.

ધૂપ

જડકર્મ ઘુમાતા હે મુઝકો, યહ મિથ્યા બ્રાન્તિ^૪ રહી મેરી;
મૈં રાગ દ્વેષ ક્રિયા કરતા, જખ પરિણુતિ હોતી જડ કેરી.
યોં ભાવકરમ^૫ યા ભાવમરણુ,^૬ સદિયોંસે^૭ કરતા આયા હૂં;
નિજ અનુપમ ગંધ અનલ^૮ સે પ્રભુ પર ગંધ^૯ જલોને આયા હૂં. ૭.

ૐ હ્રીં શ્રી દેવશાસ્ત્રગુરુભ્યો વિભાવપરિણુતિ વિનાશનાય ધૂપં નિર્વપામીતિ સ્વાહા.

ફલ

જગમેં જિસકો નિજ કહતા મૈં, વહ છોડ મુઝે ચલ દેતા હે;
મૈં આકુલ વ્યાકુલ હો લેતા, વ્યાકુલકા ફલ વ્યાકુલતા હે.
મૈં શાન્ત નિરાકુલ ચેતન હૂં, હૈ મુક્તિરમા સહચરિ મેરી;
યહ મોહ તડકકર ટૂટ પડે, પ્રભુ સાર્થક^{૧૦} ફલ પૂજા તેરી. ૮.

ૐ હ્રીં શ્રી દેવશાસ્ત્રગુરુભ્યો મોક્ષપદપ્રાપ્તયે ફલં નિર્વપામીતિ સ્વાહા.

અર્ધ

ક્ષણુભર નિજ રસકો પી ચેતન, મિથ્યા મલકો^{૧૧} ઘો દેતા હે;
કાષાયિક ભાવ વિનષ્ટ ક્રિયે, નિજ આનંદ અમૃત પીતા હે.

૧. વાયુનો વેગ અથવા તોફાન. ૨. અંધકાર. ૩. કેવલજ્ઞાનરૂપી દીપક. ૪. જૂઠી માન્યતા. ૫-૬. મોહ રાગ દ્વેષરૂપ વિકારી ભાવ જ ભાવ-કર્મ અને ભાવ-મરણુ છે. ૭. સેંકડો વર્ષ. ૮. અગ્નિ. ૯. પરમાં એકત્વ-બુદ્ધિરૂપી ગંધ. ૧૦. સફળ. ૧૧. મિથ્યાદર્શનરૂપી મેલ.

અનુપમ સુખ તબ વલસિત^૧ હોતા, કેવલરવિ^૨ જગમગ કરતા હૈ; દર્શનબલ^૩ પૂર્ણ પ્રગટ હોતા, યહ હી અરહન્ત અવસ્થા હૈ. યહ અર્ધ સમર્પણ કરકે પ્રભુ! નિજ ગુણકા^૪ અર્ધ બનાલિંગા; ઔર નિશ્ચિત તેરે સદેશ પ્રભુ, અહંત અવસ્થા પાલિંગા. ॐ હીં શ્રી દેવશાસ્ત્રગુરુભ્યો અનર્ધ પદપ્રાપ્તયે અર્ધ નિર્વાપામીનિ સ્વાહા.

સ્તવન

ભવવનમેં જીભર ધૂમ ચુકા, કણુ-કણુકો જી ભર-ભર દેખા; મૃગ-સમ^૫ મૃગ-તૃષ્ણાકે પીછે, મુઝકો ન મિલી સુખકી રેખા.

ભાવનાઓ

અનિત્ય—જૂઠે જગકે સપને સારે, જૂઠી મનકી સખ આશાયેં; તન-જીવન-યૌવન અસ્થિર હૈ, ક્ષણભંગુર પલમેં મુરઝાએં.
અશરણુ—સમ્રાટ મહા-બલ સેનાની, ઉસ ક્ષણકો ટાલ સકેગા કયા; અશરણુ મૃત કાયામેં હર્ષિત, નિજ જીવન ડાલ સકેગા કયા.
સંસાર—સંસાર મહા દુઃખ-સાગરકે, પ્રભુ દુઃખમય સુખ આલાસોંમેં; મુઝકો ન મિલા સુખ ક્ષણભર ભી, કંચન કામિનિ^૬ પ્રાસાદો^૭ મેં.
એકત્વ—મેં એકાકી^૮ એકત્વ^૯ લિએ, એકત્વ^{૧૦} લિએ સખ હી આતે; તન ધનકો સાથી સમઝા થા, પર યે ભી છોડ ચલે જાતે.
અન્યત્વ—મેરે ન હુએ^{૧૧} યે મેં ઈનસે, અતિ લિન્ન અખંડ નિરાલા હૂં; નિજમેં પરસે અન્યત્વ^{૧૨} લિએ, નિજ સમરસ^{૧૩} પીનેવાલા હૂં.
અશુચિ—જિસકે શૃંગારોંમેં મેરા યહ મહંગા જીવન ઘુલ જાતા^{૧૪}; અત્યંત અશુચિ^{૧૫} જડ કાયાસે, ઈસ ચેતનકા કૈસા નાતા.
આસ્રવ—દિન રાત શુભાશુભ ભાવોંમેં, મેરા વ્યાપાર ચલા કરતા; માનસ^{૧૬} વાણી ઔર કાયાસે, આસ્રવકા દ્વાર ખુલા રહતા.

૧. પ્રગટ થાય છે, શોભે છે ૨. કેવળજ્ઞાનરૂપી સૂર્ય. ૩. અનંત દર્શન અને અનંત વીર્ય. ૪. નિજ સ્વભાવ (ગુણો)ની સાધના કરીશ. ૫. મૃગની પેઠે. ૬. રણમાં તૃષિત હરણુ રેતીની સરેહીને પાણી સમજીને દોડધામ કરે છે પણ તેની તરસ છીપતી નથી તેને મૃગતૃષ્ણા કહે છે, તે જ રીતે આ આત્મા ભોગોમાં સુખ શોધતો રહ્યો પણ મળ્યું નહિ. ૭. સ્ત્રી. ૮. મહેલોમાં. ૯. એકલો. ૧૦. એકલાપણું. ૧૧. લિન્નપણું. ૧૨. મમતારૂપી રસ. ૧૩. પરબાદ થઈ જાય છે. ૧૪. અપવિત્ર. ૧૫. મન.

संवर — शुभ और अशुभकी ज्वालासे, जुलता है मेरा अन्तस्थल;^१
शीतल समकित^२ छिरणुं^३ कूटे, संवरसे जगो अन्तर्फल^४.

निर्हरा—झिर तपकी शोधक वहि जगे, ठमोंकी कडियां टूट पडे;
सर्वांग निज्जन्म प्रदेशोंसे, अमृतके निर्हर^५ कूट पडे.

लोक— उम छोड यदे^६ यड लोक तभी लोकान्त^७ विराजे^८ क्षणुमें ज;
निज लोक^९ उमारा वासा डो, शोकान्त^{१०} जनें झिर उमको कया.

ओधिहुर्लल—जगे मम हुर्लल ओधि^{११} प्रलो, हुर्नयतम^{१२} सत्वर^{१३} टल जवे;
जस ज्ञाता दृष्टा^{१४} रड जडे, मह^{१५} मत्सर^{१६} मोड विनस जवे.

धर्म— चिर रक्षक धर्म उमारा डो, डो धर्म उमारा चिर साथी;
जगमें न उमारा केरि था, उम ली न रडे जगके साथी.
चरणुंमें आया डूं प्रभुवर, शीतलता मुजको मिल जवे;
मुजकेरि ज्ञान-लता मेरी, निज अन्तर्फलसे मिल जवे.
सोचा करता डूं लोगोंसे, जुज जवेगी धृष्टि ज्वाला;
परिणाम निष्ठलता है लेकिन, मानों पावकमें^{१७} धी डला.
तेरे चरणुंकी पूजसे, इन्द्रिय-सुजको डी अलिबाषा;
अज तक न समज डी पाया प्रभु, सत्ये सुजकी ली परिबाषा.
तुम तो अविधारी डो प्रभुवर, जगमें रडते जगसे न्यारे;
अतयेव जुके तव चरणुंमें, जगके माणिक मोती सारे.
स्याद्वाहमयी तेरी वाणी, शुभनयके जरनें जरते है;
उस पावन नौका पर लाजेां प्राणी, लव-वारिधि^{१८} तिरते है.

१. उदय. २. सम्यग्दर्शन. ३. आत्मशक्ति. ४. उरणां. ५. मुक्तिमां.
६. आत्मस्वभाव न निज लोक छे. ७. अमारा सर्व शोकनो अंत.
८. सम्यग्दर्शन-ज्ञान-चरित्र. ९. नूठा नयोइपी अधकार. १०. शीघ्र.
११. ज्ञानदर्शनमय. १२. अलिमान. १३. दृष्टा, अदृष्टा. १४. अग्नि.
१५. संसारइपी समुद्र.

હે ગુરુવર ! શાશ્વત સુખ-દર્શક, યહ નગ્ન સ્વરૂપ તુમહારા હૈ;
જગકી નશ્વરતાકા સચ્ચા, દિગ્દર્શન^૧ કરનેવાલા હૈ.
જખ જગ વિષયોંમે^૨ રચ પચકર^૩, ગાફિલ નિદ્રામેં સોતા હો;
અથવા વહ શિવકે નિષ્કંટક^૪, પથમેં વિષ-કંટક^૫ જોતા હો.
હો અર્ધ નિશાકા^૬ સન્નાટા, વનમેં વનચારી ચરતે હોં;
તખ શાંત નિરાકુલ માનસ તુમ, તરવોંકા ચિંતન કરતે હો.
કરતે તપ શૈલ^૭ નદી તટ પર, તરુતલ^૮ વર્ષાકી ઝડિયોંમેં;
સમતા રસ પાન ક્રિયા કરતે, સુખ દુઃખ દોનોંકી ઘડિયોંમેં.
અન્તરજ્વાલા^૯ હરતી વાણી, માનોં ઝડતી હોં કુલઝડિયાં;
ભવ બન્ધન તડ તડ ટૂટ પડેં, ખિલ જાવેં અન્તરકી કલિયાં.
તુમ સા દાની કયા કોઈ હો, જગકો દેહીં જગકી નિધિયાં;
દિન રાત લુગાયા કરતે હો, સમ-શમકી^{૧૦} અવિનશ્વર મણિયાં.

ૐ હોં શ્રી દેવશાસ્ત્રગુરુભ્યો અનર્ધપદ પ્રાપ્તયે અર્ધં નિર્વપ.મીતિ સ્વાહા.

હે નિર્મલ દેવ તુમહેં પ્રણામ, હે જ્ઞાનદીપ આગમ ! પ્રણામ;
હે શાંતિ ત્યાગકે મૂર્તિમાન, શિવ-પથ-પંથી ગુરુવર પ્રણામ.

પ્રશ્ન:—

૧. ચંદન અને નૈવેદ્યનાં પદ્ય લખો અને તેનો ભાવ તમારા શબ્દોમાં જણાવો.
૨. જ્યમાલામાં શેતુ વર્ણન છે તે ટૂંકમાં લખો.
૩. સંસાર ભાવના અને સંવર ભાવનાવાળા પદ્ય લખીને તેનો ભાવ સમજાવો.

૧. દેખાડનાર. ૨. પાંચ ઇન્દ્રિયોના વિષય-ભોગોમાં. ૩. લીન થઇને.
૪. કાંટા રહિત ૫. વિષય-ભોગરૂપી કાંટા. ૬. અર્ધરાત્રિ. ૭. પર્વત. ૮. વૃક્ષની નીચે. ૯. હૃદયની જ્વાળા. ૧૦. સમતા અને શાંતિ.

પાઠ ૨

દેવ-શાસ્ત્ર-ગુરુ

સમન્તભદ્રાચાર્ય

(વ્યક્તિત્વ અને કર્તૃત્વ)

લોકેષણાથી દૂર રહેનાર સ્વામી સમન્તભદ્રનું જીવનચરિત્ર એક રીતે અજ્ઞાત જ છે. જૈનાચાર્યોની એ વિશેષતા છે કે મહાન કાર્યો કર્યા પછી પણ તેમણે પોતાના વિષયમાં ક્યાંય કાંઈ લખ્યું નથી. જે કાંઈ થોડુંઘણું પ્રાપ્ત છે, તે પૂરતું નથી.

તેઓ કદંબ રાજવંશના ક્ષત્રિય રાજકુમાર હતા. તેમની બાલ્યાવસ્થાનું નામ શાન્તિ વર્મા હતું. તેમનો જન્મ દક્ષિણ ભારતમાં કાવેરી નદીના કિનારે આવેલા ઉરગપુર નામના નગરમાં થયો હતો. તેમની હયાતી વિક્રમ સંવત્ ૧૩૮ સુધી હતી.

તેમના પરિવારના જીવન વિષે કાંઈ પણ જાણવામાં આવ્યું નથી. તેમણે નાની ઉંમરમાં જ મુનિદીક્ષા ધારણ કરી લીધી હતી. દિગંબર જૈન સાધુ થઈને તેમણે ઘોર તપ કર્યું અને અગાધ જ્ઞાન મેળવ્યું.

તેઓ જૈન સિદ્ધાંતના તો અગાધ મર્મજ્ઞ હતા જ. સાથોસાથ તર્ક, ન્યાય, વ્યાકરણ, છંદ, અલંકાર, કાવ્ય અને કૌષના પણ અદ્વિતીય વિક્ષાન હતા. તેમનામાં અજોડ વાદ-શક્તિ હતી. તેમણે કેટલીયે વાર ફરી ફરીને કુવાદીઓના ગર્વનું ખંડન કર્યું હતું. તેઓ પોતે લખે છે :—

“ वादार्थी विचराम्यहं नरपते शार्दूलविक्रीडितम् ”

“ હે રાજા, હું વાદને માટે સિંહની જેમ વિચરણ કરી રહ્યો છું. ”

તેમના પછી થયેલા આચાર્યોએ તેમનું સ્મરણ ખૂબ જ સન્માન-પૂર્વક કર્યું છે. આદ્ય સ્તુતિકાર તરીકે તેમની પ્રસિદ્ધિ છે. તેમણે સ્તોત્ર-સાહિત્યને પ્રૌઢતા પ્રદાન કરી છે. તેમની સ્તુતિઓમાં ઘણા-ઘણા ગંભીર ન્યાયો ભરેલા છે.

તેમણે આપ્તમીમાંસા, તત્વાનુશાસન, યુક્ત્યનુશાસન, સ્વયંભૂ-સ્તોત્ર, જ્ઞાનસ્તુતિ શતક, રત્નકરંડ શ્રાવકાચાર, પ્રાકૃત વ્યાકરણ, પ્રમાણ પદાર્થ, કર્મપ્રાલૃત ટીકા અને ગંધહસ્તિ મહાભાષ્ય (અપ્રાપ્ય) નામના ગ્રંથોની રચના કરી છે.

પ્રસ્તુત ભાગ રત્નકરંડ શ્રાવકાચારના પ્રથમ અધ્યાયના આધારે લખવામાં આવ્યો છે.

આધાર — રત્નકરંડ શ્રાવકાચાર

દેવની વ્યાખ્યા —

૫. આપ્તેનોછિન્નદોષેણ, સર્વજ્ઞેનાગમેશિના ।
ભવિતવ્યં નિયોગેન, નાન્યથા હ્યાપ્તતા ભવેત્ ॥

૬. શ્રુત્પિપાસાજરાતંકજન્માન્તકભયસ્મયાઃ ।
ન રાગદ્વેષમોહાશ્ચ યસ્થાપ્તઃ સ પ્રકીર્ત્યતે ॥

શાસ્ત્રની વ્યાખ્યા—

૯. આપ્તોપજ્ઞમનુલ્લઙ્ઘ્ય, -મદૃષ્ટેષ્ટવિરોધકમ્ ।
તત્ત્વોપદેશકૃત-સાર્વ, શાસ્ત્રં કાપથ-વટ્ટનમ્ ॥

ગુરુની વ્યાખ્યા—

૧૦. વિષયાશાવશાતીતો, નિરારંભોઽપરિગ્રહઃ ।
જ્ઞાનધ્યાનતપોરક્તસ્તપસ્વી સ પ્રશસ્યતે ॥

દેવ-શાસ્ત્ર-ગુરુ

સુબોધ-કેમ ભાઈ, વહેલી સવારે જ સન્યાસી બનીને ઠયાં જઈ રહ્યા છો ?

પ્રબોધ-પૂજા કરવા જઈ રહ્યો છું. આજે ચૌદશ છે ને ? હું તો દરેક આઠમ અને ચૌદશે પૂજા જરૂર કરું છું.

સુબોધ-કેમ ભાઈ, તમે કેની પૂજા કરો છો ?

પ્રબોધ-દેવ, શાસ્ત્ર અને ગુરુની પૂજા કરું છું.

સુબોધ-કયા દેવની ?

પ્રબોધ-જૈનધર્મમાં વ્યક્તિની મુખ્યતા નથી. તે વ્યક્તિને બદલે ગુણોની પૂજામાં માને છે.

સુબોધ-ઠીક, તો દેવમાં કયા ગુણો હોવા જોઈએ ?

પ્રબોધ-જે વીતરાગ, સર્વજ્ઞ અને હિતોપદેશી હોય તે જ સાચા દેવ છે. જે કોઈના પ્રત્યે રાગેય કરતા ન હોય અને દ્રેષ પણ કરતા ન હોય તે જ વીતરાગ કહેવાય છે. વીતરાગને જન્મ-મરણ વગેરે ૧૮ દોષ હોતા નથી. તેમને ભૂખ-તરસ પણ લાગતી નથી. જાણે કે તેમણે બધી ઈચ્છાઓ ઉપર વિજય મેળવી લીધો છે.

સુબોધ-વીતરાગનો અર્થ તો સમજ્યો પણ સર્વજ્ઞપણું શું વસ્તુ છે ?

પ્રબોધ-જે બધું જ જાણે છે, તે જ સર્વજ્ઞ છે. જેમના જ્ઞાનનો પૂરેપૂરો વિકાસ થઈ ગયો છે, જેઓ ત્રણલોકની બધી વાતો-જે ભૂત-કાળમાં થઈ ગઈ, વર્તમાનમાં થઈ રહી છે અને ભવિષ્યમાં થવાની છે-તે બધી વાતોને એકસાથે જાણતા હોય, તે જ સર્વજ્ઞ છે.

સુબોધ-ઠીક, તો એમ સિદ્ધ થયું કે જે રાગ-દ્રેષ (પક્ષપાત) રહિત હોય અને પૂર્ણજ્ઞાની હોય, તે જ સાચા દેવ છે.

પ્રબોધ-હા, વાત તો એમ જ છે. તેઓ જે ઠાંઈ ઉપદેશ આપશે તે સાચો અને ભલો હશે. તેમનો ઉપદેશ હિત કરનાર હોવાથી જ તેમને હિતોપદેશી કહેવામાં આવે છે.

સુબોધ-તેમનો ઉપદેશ સાચો અને ભલો કેમ હશે ?

પ્રબોધ-જૂ હું તો અજ્ઞાનપણથી બોલાય છે. જ્યારે તેઓ બધું જ જાણે છે તો પછી તેમની વાણી સાચી જ હશે અને તેમને રાગ-દ્વેષ નથી તો તેઓ ખૂરી વાત કેમ કહે? તેથી તેમનો ઉપદેશ ભલો પણ હશે.

સુબોધ-દેવનો અર્થ તો સમજાયો પણ શાસ્ત્ર કેને કહે છે?

પ્રબોધ-તે જ દેવની વાણીને શાસ્ત્ર કહે છે. તેઓ વીતરાગ છે તેથી તેમની વાણી પણ વીતરાગતાની પોષક હોય છે. રાગને ધર્મ બતાવે તે વીતરાગની વાણી નથી. તેમની વાણીમાં તત્ત્વનો ઉપદેશ આવે છે. સૌથી મોટી વિશેષતા એ છે કે તેમાં કયાંય પણ તત્ત્વનો વિરોધ આવતો નથી.

સુબોધ-તેના અભ્યાસથી શું લાભ થાય?

પ્રબોધ-જીવ ખોટા રસ્તે ચાલતો બચી જાય છે, અને તેને સાચો રસ્તો મળી જાય છે.

સુબોધ-ખરાખર છે. દેવ અને શાસ્ત્રનો અર્થ તો તમે સમજાવ્યો અને ગુરુજી તો આપણા શિક્ષક સાહેબ છે જ.

પ્રબોધ-પાગલ, શિક્ષક તો આપણા વિદ્યાગુરુ છે. તેમનો પણ આદર કરવો જોઈએ. પણ જે ગુરુની આપણે પૂજા કરીએ છીએ તેઓ તો નગ્ન દિગંબર સાધુ હોય છે.

સુબોધ-ઠીક, તો મુનિરાજને ગુરુ કહે છે, એમ કેમ નથી કહેતા? સીધી વાત છે, જે નગ્ન રહેતા હોય તે ગુરુ કહેવાય છે.

પ્રબોધ-તમે હજી પણ સમજ્યા નહિ. ગુરુ નગ્ન રહે છે એ તો સાચું છે, પણ માત્ર નગ્ન રહેવાથી જ કોઈ ગુરુ થઈ જતા નથી. તેમનામાં ખીજી પણ ઘણી સારી વાતો હોય છે. તેઓ ભગવાનની વાણીનું રહસ્ય જાણે છે.

સુબોધ-ઠીક, ખીજી કંઈ કંઈ વાતો તેમનામાં હોય છે?

પ્રબોધ-તેઓ હૃદયમાં આત્મધ્યાન અને સ્વાધ્યાયમાં લીન રહે છે, સર્વ પ્રકારના આરંભ-પરિચ્છેદથી સર્વથા રહિત હોય છે, વિષય-ભોગોની લાલસા તેમનામાં જરા પણ હોતી નથી, એવા તપસ્વી સાધુઓને ગુરુ કહે છે.

સુબોધ-તેઓ જ્ઞાની પણ હોતા હશે?

પ્રબોધ-શું વાત કરો છો ? આત્મજ્ઞાન વિના તો કોઈ મુનિ બની જ શકતા નથી.

સુબોધ-તો આત્મજ્ઞાન વિના આ ક્રિયાકાંડ (બાહ્ય આચરણ અથવા વ્યવહારચારિત્ર) શું સાવ નકામા છે ?

પ્રબોધ-સાંભળો ભાઈ, મૂળ વસ્તુ તો આત્માને સમજીને તેમાં લીન થવાનું છે. આત્મશ્રદ્ધા (સમ્યગ્દર્શન), આત્મજ્ઞાન (સમ્યગ્જ્ઞાન) અને આત્મલીનતા (સમ્યક્ચારિત્ર) જેમનામાં હોય અને જેમનું બાહ્યાચરણ પણ આગમાનુકૂળ હોય, તે જ વાસ્તવમાં સાચા ગુરુ છે.

સુબોધ-તો તમે એમની જ પૂજા કરવા જતા હશો ? હું પણ આવીશ. પણ એ તો બતાવો કે એનાથી આપણને શું મળે ?

પ્રબોધ-પાછી તમે આણુસમજણની વાત કરી. પૂજા એટલા માટે કરવામાં આવે છે કે આપણે પણ તેમના જેવા બની જઈએ. તેઓ બધું છોડી ગયા છે, તેમની પાસેથી સંસારનું કાંઈ માગવું ક્યાં સુધી યોગ્ય ગણાય ?

સુબોધ-ઠીક, ખરાબર છે. કાલથી મને પણ લઈ જાઓ.

પ્રશ્ન —

૧. પૂજા કોની અને શા માટે કરવી જોઈએ ?
૨. સાચા દેવ કોને કહે છે ?
૩. શાસ્ત્ર કોને કહે છે ? તેની સત્યતા અને સારાપણાનો આધાર શું છે ?
૪. ગુરુ કોને કહે છે ? તેમની વિશેષતાઓનું વર્ણન કરો. શું વિદ્યાગુરુ તે ગુરુ નથી ?
૫. ટૂંકમાં નોંધ લખો —
વીતરાગ, સર્વજ્ઞ, હિતોપદેશી.
૬. સમન્તભદ્રાચાર્યના જીવન અને રચના પર સંક્ષિપ્ત પ્રકાશ આપો.

પાઠ ૩

સાત તત્ત્વ સંબંધી ભૂલ

અધ્યાત્મપ્રેમી પં. દૌલતરામજી

(વ્યક્તિત્વ અને કર્તૃત્વ)

(સંવત્ ૧૮૮૫-૧૯૨૩)

અધ્યાત્મ-રસમાં નિમગ્ન રહેનાર, યોગણીસમી સદીના તત્ત્વદર્શી વિક્ષાન કવિવર પં. દૌલતરામજી પદ્મીવાલ જાતિના નર-રત્ન હતા. તેમનો જન્મ અલીગઢ પાસે સાસની નામના ગામમાં થયો હતો. પછી તેઓ થોડા દિવસ અલીગઢ પણ રહ્યા હતા. તેમના પિતાનું નામ ટોડરમલજી હતું.

આત્મજ્ઞાધારી દૂર રહેનાર આ મહાન કવિનો જીવન-પરિચય પૂર્ણપણે પ્રાપ્ત થતો નથી. પણ તેઓ એક સાધારણ ગૃહસ્થ હતા અને સરલ સ્વભાવી, આત્મજ્ઞાની પુરુષ હતા.

તેમણે રચેલ છ ઢાળા નામનો ગ્રંથ જૈન સમાજનો ખૂબ પ્રચલિત અને આદર પામેલ ગ્રંથરત્ન છે. ભાગ્યે જ કોઈ એવો જૈન ભાઈ હશે કે જેણે છ ઢાળાનો અભ્યાસ કર્યો નહિ હોય. બધી જ જૈન પરીક્ષા ઝોડોના પાઠ્યક્રમમાં એને સ્થાન મળેલું છે.

એની રચના તેમણે સંવત્ ૧૮૯૧માં કરી હતી. તેમણે એમાં ગાગરમાં સાગર સમાવવાનો સફળ પ્રયત્ન કર્યો છે. તે ઉપરાંત તેમણે કેટલાંક ભક્તિપદો અને અધ્યાત્મરસથી ઓતપ્રોત અનેક ભજનો લખ્યાં છે જે આજે પણ આખા ભારતનાં મંદિરોમાં અને શાસ્ત્ર-સભાઓમાં ગવાય છે. તેમનાં ભજનોમાં માત્ર ભક્તિ જ નહિ, ગૂઢ તત્ત્વ પણ ભરેલાં છે.

ભક્તિ અને અધ્યાત્મની સાથેસાથ તેમનાં ઠાવ્યમાં ઠાવ્યત્વ પણ તેના પ્રૌઢતમ રૂપમાં પ્રાપ્ત થાય છે. ભાષા સરલ, સુખોદ અને પ્રવાહમયી છે, ભર્તીવાળા શબ્દોનો અભાવ છે. તેમનાં પદ હિન્દી ગીત સાહિત્યના કોઈપણ મહારથીની સામે ખૂબ જ ગર્વપૂર્વક મૂકી શકાય તેમ છે.

પ્રસ્તુત ભાગ, તેમની પ્રસિદ્ધ રચના છ ઢાળાની ખીજી ઢાળના આધારે છે.

સાત તત્ત્વ સંબંધી ભૂલ

જીવાદિ સાત તત્ત્વોને સાચા અર્થમાં સમજ્યા વિના સમ્યગ્-દર્શનની પ્રાપ્તિ થઈ શકતી નથી. અનાદિ કાળથી જીવોને એ સંબંધી ભ્રમ રહ્યો છે. અહીં સંક્ષેપમાં તે ભૂલોનું સ્પષ્ટીકરણ કરવામાં આવે છે.

જીવ અને અજીવતત્ત્વ સંબંધી ભૂલ

જીવનો સ્વભાવ તો જાણવા-દેખવારૂપ જ્ઞાન-દર્શનમય છે અને પુદ્ગલથી બનેલ શરીરાદિ-વર્ણ, ગંધ, રસ અને સ્પર્શવાળા હોવાથી મૂર્તિક છે. તથા ધર્મદ્રવ્ય, અધર્મદ્રવ્ય, કાળદ્રવ્ય અને આકાશદ્રવ્ય અમૂર્તિક હોવા છતાં પણ જીવની પરિણતિ તે બધાંથી જુદી છે, તો પણ આ આત્મા આ લેહ જાણતો નથી અને શરીરાદિની પરિણતિને આત્માની પરિણતિ માની લે છે.

પોતાનો જ્ઞાનસ્વભાવ ભૂલી જઈને શરીરની સુંદરતાથી પોતાને સુંદર અને કુરૂપતાથી કુરૂપ માની લે છે તથા તેના સંબંધથી થતા પુત્રાદિમાં પણ આત્મ-બુદ્ધિ કરે છે. શરીરાશ્રિત ઉપવાસાદિ અને ઉપદેશાદિ ક્રિયાઓમાં પણ પોતાપણું અનુભવે છે.

શરીરની ઉત્પત્તિથી પોતાની ઉત્પત્તિ માને છે અને શરીરનો વિયોગ થતાં પોતાનું મરણ માને છે. આ જ એની જીવ અને અજીવ તત્ત્વ સંબંધી ભૂલ છે.

જીવને અજીવ માનવો એ જીવ તત્ત્વ સંબંધી ભૂલ છે અને અજીવને જીવ માનવો તે અજીવ તત્ત્વ સંબંધી ભૂલ છે.

આત્મતત્ત્વ સંબંધી ભૂલ

રાગ-દ્વેષ-મોહ આદિ વિકારી ભાવ પ્રગટપણે દુઃખ દેનાર છે, પણ આ જીવ એનું જ સેવન કરતો થકો પોતાને સુખી માને છે. કહે છે કે શુભરાગ તો સુખદાયી છે, તેનાથી તો પુણ્યબંધ થશે, સ્વર્ગાદિનાં સુખ મળશે પણ એમ વિચારતો નથી કે જે બંધનું

કારણ છે તે સુખનું કારણ કેમ હોય ? પહેલી ઢાળમાં તો ચોખ્ખું જ બતાવ્યું છે કે સ્વર્ગમાં સુખ છે ક્યાં ? જ્યાં સંસારમાં સુખ છે જ નહિ તો મળે ક્યાંથી ? માટે જે શુભાશુભ રાગ પ્રગટ દુઃખ દેનાર છે તેને સુખદાયક માનવા તે જ આસવ તત્ત્વ સંબંધી ભૂલ છે.

બંધ તત્ત્વ સંબંધી ભૂલ-

આ જીવ શુભ કર્મોનાં ફળમાં રાગ કરે છે અને અશુભ કર્મોનાં ફળમાં દ્વેષ કરે છે. પણ શુભ કર્મોનું ફળ ભોગ-સામગ્રીની પ્રાપ્તિ છે અને ભોગ દુઃખમય જ છે, સુખમય નથી, તેથી શુભ અને અશુભ બન્નેય કર્મ વાસ્તવમાં સંસારનું કારણ હોવાથી હાનિકારક છે અને મોક્ષ તો શુભ-અશુભ બંધના નાશથી જ થાય છે-એ જાણતો નથી, એ જ એની બંધ તત્ત્વ સંબંધી ભૂલ છે.

સંવર તત્ત્વ સંબંધી ભૂલ-

આત્મજ્ઞાન અને આત્મજ્ઞાન સહિત વૈરાગ્ય તે સંવર છે અને તે જ આત્માને સુખદાયક છે, તેને કષ્ટદાયક માને છે. તાત્પર્ય એ છે કે સમ્યજ્ઞાનની અને વૈરાગ્યની પ્રાપ્તિ કષ્ટદાયક છે એમ માને છે. જ્ઞાન અને વૈરાગ્યની પ્રાપ્તિ આનંદમય હોય છે, કષ્ટમય નહિ-એની એને ખબર જ નથી.

તેને કષ્ટદાયક માનવાં તે જ સંવર તત્ત્વ સંબંધી ભૂલ છે.

નિર્જરા તત્ત્વ સંબંધી ભૂલ-

આત્મજ્ઞાનપૂર્વક ઈચ્છાઓનો અભાવ તે જ નિર્જરા છે અને તે જ આનંદમય છે. તેને ન જાણતાં અને આત્માની શક્તિને ભૂલીને ઈચ્છાઓની પૂર્તિમાં જ સુખ માને છે અને ઈચ્છાના અભાવને સુખ માનતો નથી. એ જ એની નિર્જરા તત્ત્વ સંબંધી ભૂલ છે.

મોક્ષ તત્ત્વ સંબંધી ભૂલ-

મોક્ષમાં પૂર્ણ નિરાકુળતારૂપ સાચું સુખ છે, તેને તે જાણતો નથી અને ભોગ સંબંધી સુખને જ સુખ માને છે તથા મોક્ષમાં પણ આ જ જાતના સુખની ઠલ્પના કરે છે, એ જ એની મોક્ષ તત્ત્વ સંબંધી ભૂલ છે.

જ્યાં સુધી આ સાતેય તત્ત્વ સંબંધી ભૂલોને જીવ દૂર ન કરે ત્યાં સુધી તેને સાચું સુખ પ્રાપ્ત કરવાનો માર્ગ મળી શકતો નથી.

આધાર

ચેતનકો હૈ ઉપયોગરૂપ, ચિન્મૂરત બિન મૂરત અનૂપ,
પુદ્ગલ નલ ધર્મ અધર્મ કાલ, ઈનતૈ ન્યારી હૈ જીવ ચાલ.
તાકો ન જ્ઞાન વિપરીત માન, કરિ કરૈ દેહમેં નિજ પિછાન,
મૈં સુખી દુઃખી મૈં રંક રાવ, મેરે ધન ગૃહ ગોધન પ્રભાવ.
મેરે સુત તિય મૈં સખલ દીન, ઝેરૂપ સુભગ મૂરખ પ્રવીન,
તન ઉપજત અપની ઉપજ જ્ઞાન, તન નશત આપકો નાશ માન.
રાગાદિ પ્રગટ જે દુઃખ દૈન, તિનહીંકો સેવત ગિનત ચૈન,
શુભ અશુભ બંધકે ફલ મંજાર, રતિ અરતિ કરૈ નિજપદ વિસાર.
આતમ-હિત હેતુ વિરાગ-જ્ઞાન, તે લખૈ આપકો કષ્ટ દાન,
રોકે ન ચાહ નિજ શક્તિ ખોચ, શિવરૂપ નિરાકુલતા ન જોચ.

પ્રશ્ન—

૧. જીવ અને અજીવ તત્ત્વ સંબંધી આ જીવે કયા પ્રકારની ભૂલ કરી છે ?
૨. “ આપણે શુભભાવ કરીશું તો સુખી થશું, ” એમ માનવામાં કયા તત્ત્વ સંબંધી ભૂલ થઈ ?
૩. “ તત્ત્વજ્ઞાન પ્રાપ્ત કરવું દુઃખદાયક છે. ” શું એ વાત સાચી છે ? ન હોય તો શા માટે નથી ?
૪. “ જેવું સુખ આપણને છે, તેવું જ તેના કરતાં અનેકગણું મુક્ત જીવોને છે ” આમ માનવામાં શું દોષ છે ?
૫. જો પરસ્પર પ્રેમ (રાગ) કરશે તો આનંદમાં રહેશે. ” શું આવી માન્યતા ઘરાબર છે ?

પાઠ ૪

ચાર અનુયોગ

આચાર્યકલ્પ પં. ટોડરમલજી

(વ્યક્તિત્વ અને કર્તૃત્વ)

આચાર્યકલ્પ પં. ટોડરમલજી વિ. સં. ૧૭૬૭ લગભગ જયપુરમાં જન્મ્યા હતા. તેમના પિતા શ્રી જોગીદાસજી ખંડેલવાલ દિગંબર જૈન ગોદીકા ગોત્રના હતા. તેમની માતાનું નામ રંભાબાઈ હતું. તેઓ પોતાના મા-બાપના એકના એક પુત્ર હતા. તેમના મોટા પુત્રનું નામ હરિશ્ચંદ્ર અને નાનાનું નામ ગુમાનીરામ હતું. ગુમાનીરામ મહાન પ્રતિભાશાળી અને ક્રાન્તિકારી હતા.

બાળક ટોડરમલની પ્રતિભા જોઈને તેમને લાણાવવા માટે બનારસથી વિદ્વાનને બોલાવવામાં આવ્યા હતા. તેમની સ્મરણશક્તિ વિલક્ષણ હતી. તેમણે ૧૦-૧૧ વર્ષની ઉંમરમાં જ ન્યાય, વ્યાકરણ અને ગણિત જેવા અઘરા વિષયોનું ગંભીર જ્ઞાન પ્રાપ્ત કરી લીધું હતું. તેમના ગુરુનું નામ ઝંશીધર હતું.

તેમની કુલ દસ રચનાઓ પ્રાપ્ત છે. જે ગદ્ય અને પદ્ય બંને પ્રકારની છે. ગદ્યમાં કેટલીક તો ટીકાઓ અને કેટલીક સ્વતંત્ર રચનાઓ છે.

- (૧) ગોમ્મટસાર જીવકાંડ ટીકા (૨) ગોમ્મટસાર કર્મકાંડ ટીકા
- (૩) લખિંધસાર ક્ષપણાસાર ટીકા (૪) ત્રિલોકસાર ટીકા
- (૫) આત્માનુશાસન ટીકા (૬) પુરુષાર્થ સિદ્ધિયુપાય ટીકા
- (૭) અર્થ સંદેષિ વિચાર (૮) મોક્ષમાર્ગ પ્રકાશક (મૌલિક)
- (૯) રહસ્યપૂર્ણ ચિઠ્ઠી (મૌલિક) (૧૦) ગોમ્મટસાર પૂજા સંસ્કૃત (મૌલિક)

તેમની ગદ્ય શૈલી પરિમાર્જિત, પ્રૌઢ અને સહજ બોધગમ્ય છે. ભાષા ઉપર તેમનો અસાધારણ કાબૂ હતો. તેઓ હિન્દીની સાથેસાથ પ્રાકૃત અને સંસ્કૃતના પણ મહાન વિદ્વાન હતા. તેમનું મૃત્યુ ૨૭-૨૮ વર્ષની નાની ઉંમરમાં જ સામાજિક દ્વેષને કારણે થયું.

પ્રસ્તુત અંશ મોક્ષમાર્ગ પ્રકાશકના આઠમા અધ્યાયના આધારે લખવામાં આવ્યો છે.

ચાર અનુયોગ

વિદ્યાર્થી-મોક્ષમાર્ગ પ્રકાશકમાં કેની વાર્તા છે ?

શિક્ષક -મોક્ષમાર્ગ પ્રકાશકમાં વાર્તા થોડી જ છે ? તેમાં તો મોક્ષનો માર્ગ બતાવ્યો છે ?

વિદ્યાર્થી-ઠીક, તો મોક્ષમાર્ગ પ્રકાશક શું શાસ્ત્ર નથી ?

શિક્ષક -કેમ ?

વિદ્યાર્થી-શાસ્ત્રમાં તો કથાઓ હોય છે. મારા પિતાજી તો કહેતા હતા કે મંદિર જતા રહો. ત્યાં સાંજે શાસ્ત્ર વંચાય છે, તેમાં સારી સારી વાર્તાઓ આવે છે.

શિક્ષક -હા, હા, શાસ્ત્રોમાં મહાપુરુષોની કથાઓ પણ હોય છે. જે શાસ્ત્રોમાં મહાપુરુષોના ચરિત્ર દ્વારા પુણ્ય-પાપનાં ફળનું વર્ણન હોય છે અને અંતે વીતરાગતાને હિતકારી બતાવવામાં આવે છે, તેને પ્રથમાનુયોગના શાસ્ત્ર કહે છે.

વિદ્યાર્થી-તો શું શાસ્ત્ર જુદા જુદા પ્રકારનાં હોય છે ?

શિક્ષક -શાસ્ત્ર તો જિનવાણીને કહે છે. તેમાં તો વીતરાગતાનું પોષણ હોય છે. તેનું કથન કરવાની રીત ચાર છે; તેને અનુયોગ કહે છે. પ્રથમાનુયોગ, કરણાનુયોગ, ચરણાનુયોગ અને દ્રવ્યાનુયોગ.

વિદ્યાર્થી-અમને તો વાર્તાઓવાળું શાસ્ત્ર જ સારું લાગે છે, તેમાં ખૂબ આનંદ આવે છે.

શિક્ષક -ભાઈ, શાસ્ત્રનું સારાપણું તો વીતરાગતારૂપ ધર્મના વર્ણનમાં છે, કેરી વાર્તાઓમાં નહિ.

વિદ્યાર્થી-તો પછી આ કથાઓ શાસ્ત્રમાં લખી જ શા માટે ?

શિક્ષક -તમે જ કહેતા હતા કે અમારું મન કથાઓમાં ખૂબ લાગે છે. વાત એ જ છે કે રાગી જીવોનું મન કેવળ વૈરાગ્યના કથનમાં લાગતું નથી. તેથી જેવી રીતે બાળકને પતાસા સાથે દવા આપે છે, તેવી જ રીતે તુચ્છ બુદ્ધિવાળા જીવો-

ને કથાઓ દ્વારા ધર્મ (વીતરાગતા)માં રુચિ કરાવે છે અને અંતે વૈરાગ્યનું પોષણ કરે છે.

વિદ્યાર્થી-હીક, એમ વાત છે. આ પુરાણ અને ચરિત્ર-અંથ પ્રથમાનુ-યોગમાં જ આવતા હશે. કરણાનુયોગમાં કઈ વાતનું વર્ણન હોય છે ?

શિક્ષક -કરણાનુયોગમાં ગુણસ્થાન, માર્ગણાસ્થાન આદિરૂપે તો જીવનું વર્ણન હોય છે અને કર્મો તથા ત્રણે લોકનું ભૂગોળ સંબંધી વર્ણન હોય છે. એમાં ગણિતની મુખ્યતા રહે છે કેમ કે ગણતરી અને માપનું વર્ણન હોય છે ને ?

વિદ્યાર્થી-એ તો અઘરું પડતું હશે ?

શિક્ષક -(અઘરું) પડે જ. કેમ કે તેમાં અતિ સૂક્ષ્મ કેવળજ્ઞાનગમ્ય વાતનું વર્ણન હોય છે. ગોમ્મટસાર જીવકાંડ, ગોમ્મટસાર કર્મકાંડ, લખિધસાર અને ત્રિલોકસાર આદિ એવા જ અંથ છે.

વિદ્યાર્થી-ચરણાનુયોગ સહેલો પડતો હશે ?

શિક્ષક- હા, કેમ કે એમાં સ્થૂળ બુદ્ધિગોચર કથન હોય છે. એમાં સુભાષિત, નીતિ-શાસ્ત્રોની પદ્ધતિ મુખ્ય છે કેમ કે એમાં ગૃહસ્થ અને મુનિઓનાં આચરણના નિયમોનું વર્ણન હોય છે. આ અનુયોગમાં જે રીતે આ જીવ પાપ છોડીને ધર્મમાં લાગે અર્થાત્ વીતરાગતામાં વૃદ્ધિ કરે તે રીતે અનેક ચુકિતઓથી કથન કરવામાં આવે છે.

વિદ્યાર્થી-તો રત્નકરંડ શ્રાવકાચાર આ જ અનુયોગનું શાસ્ત્ર હશે ?

શિક્ષક -હા, હા, તે તો છે જ. સાથોસાથ મુખ્યપણે પુરુષાર્થસિદ્ધિ-ઉપાય આદિ બીજાં પણ અનેક શાસ્ત્રો છે.

વિદ્યાર્થી-તો શું સમયસાર અને દ્રવ્ય સંગ્રહ પણ આ જ અનુયોગનાં શાસ્ત્ર છે ?

શિક્ષક- ના, તે તો દ્રવ્યાનુયોગનાં શાસ્ત્ર છે. કેમકે છ દ્રવ્ય, સાત તત્ત્વ આદિનું તથા સ્વ-પર ભેદવિજ્ઞાન આદિનું વર્ણન તો દ્રવ્યાનુયોગમાં હોય છે.

વિદ્યાર્થી-એમાં પણ કરણાનુયોગની પેઠે કેવળજ્ઞાનગમ્ય કથન થતું હશે ?

શિક્ષક- ના, એમાં તો ચરણાનુયોગની પેઠે બુદ્ધિગમ્ય કથન હોય છે પણ ચરણાનુયોગમાં બાહ્યક્રિયાની મુખ્યતા રહે છે અને દ્રવ્યાનુયોગમાં આત્મ-પરિણામોની મુખ્યતાથી કથન હોય છે. દ્રવ્યાનુયોગમાં ન્યાયશાસ્ત્રની પદ્ધતિ મુખ્ય છે.

વિદ્યાર્થી-એમાં ન્યાયશાસ્ત્રની પદ્ધતિ મુખ્ય કેમ છે ?

શિક્ષક -કેમકે એમાં તત્ત્વનિર્ણય કરવાની મુખ્યતા છે. યુક્તિ અને ન્યાય વિના નિર્ણય કેવી રીતે થાય ?

વિદ્યાર્થી-કેટલાક માણસો કહે છે કે અધ્યાત્મ-શાસ્ત્રમાં બાહ્યાચારને હીન બતાવ્યો છે, તે વાંચીને લોકો આચારબ્રષ્ટ થઈ જશે. શું આ વાત સાચી છે ?

શિક્ષક -દ્રવ્યાનુયોગમાં આત્મજ્ઞાન વિનાના કૌરા બાહ્યાચારનો નિષેધ કર્યો છે પણ ઠેકાણે ઠેકાણે સ્વચ્છંદી થવાનો તો નિષેધ કર્યો છે. એથી તો લોકો આત્મજ્ઞાની થઈને સાચા વ્રતી બનશે.

વિદ્યાર્થી-જે કોઈ અજ્ઞાની બ્રષ્ટ થઈ જાય તો ?

શિક્ષક -જે ગધેડો સાકર ખાવાથી મૃત્યુ પામે તો તેથી સજ્જન તો સાકર ખાવાનું છોડે નહિ, તેવી જ રીતે જે અજ્ઞાની તત્ત્વની વાત સાંભળીને બ્રષ્ટ થઈ જાય તો તેથી જ્ઞાની તો તત્ત્વનો અભ્યાસ છોડે નહિ. વળી તે તો પહેલાં પણ મિથ્યાદષ્ટિ હતો અને હવે પણ મિથ્યાદષ્ટિ જ રહ્યો. એટલું જ નુકસાન થશે કે સુગતિ ન થતાં કુગતિ થશે, રહેશે તો તે સંસારનો સંસારમાં જ. પરંતુ અધ્યાત્મનો ઉપદેશ ન આપવાથી ઘણા જીવોને મોક્ષમાર્ગનો અભાવ થાય છે અને એમાં ઘણા જીવોનું ઘણું ખૂરું થાય છે, તેથી અધ્યાત્મના ઉપદેશનો નિષેધ ન કરવો.

વિદ્યાર્થી-જેનાથી જોખમની આશંકા હોય, તેવાં શાસ્ત્રો વાંચવાં જ શા માટે ? તે ન વાંચીએ તો એવું શું નુકસાન છે ?

શિક્ષક -મોક્ષમાર્ગનો મૂળ ઉપદેશ તો અધ્યાત્મશાસ્ત્રોમાં જ છે. તેના નિષેધથી મોક્ષમાર્ગનો નિષેધ થઈ જશે.

વિદ્યાર્થી-પણ પહેલાં તો એ ન વાંચવાં ને ?

શિક્ષક -જૈનધર્મ પ્રમાણે તો એવી પરિપાટી છે કે પહેલાં દ્રવ્યાનુ-

યોગાનુસાર સમ્યગ્દેષ્ટિ થાય, પછી ચરણાનુયોગ અનુસાર વ્રતાદિ ધારણ કરીને વ્રતી થાય. તેથી મુખ્યપણે તો નીચલી દશામાં જ દ્રવ્યાનુયોગ કાર્યકારી છે.

વિદ્યાર્થી—પહેલાં તો પ્રથમાનુયોગનો અભ્યાસ કરવો જોઈએ ?

શિક્ષક —પહેલાં આનો અભ્યાસ કરવો, પછી તેનો—એવો નિયમ નથી. પોતાના પરિણામોની સ્થિતિ જોઈને જેના અભ્યાસથી ધર્મમાં પોતાની રુચિ અને પ્રવૃત્તિ વધે તેનો જ અભ્યાસ કરવો અથવા કોઈવાર આનો, કોઈવાર તેનો, એમ ફેરફાર કરીને અભ્યાસ કરવો. કેટલાંક શાસ્ત્રોમાં તો બે-ત્રણ અનુયોગોની મિશ્ર પદ્ધતિથી પણ કથન હોય છે.

પ્રશ્ન—

૧. અનુયોગ કોને કહે છે? તેના પ્રકાર કેટલા છે?
૨. પં. ટોડરમલજીના મત પ્રમાણે અનુયોગોનો અભ્યાસક્રમ કઈ રીતે છે?
૩. દ્રવ્યાનુયોગનો અભ્યાસ શા માટે આવશ્યક છે? તેમાં કઈ પદ્ધતિથી, કઈ વાતનું વર્ણન હોય છે?
૪. ચરણાનુયોગ અને કરણાનુયોગમાં શું તફાવત છે?
૫. પ્રત્યેક અનુયોગના ઓછામાં ઓછા બે-બે અંથોનાં નામ લખો.
૬. પં. ટોડરમલજીની ભાષ્યતમાં તમારા વિચારો વ્યક્ત કરો.

પાઠ ૫

ત્રણ લોક

આચાર્ય ગૃહ્યપિચ્છ ઉમાસ્વામી
(વ્યક્તિત્વ અને કર્તૃત્વ)

તત્ત્વાર્થસૂત્રકર્તારં, ગૃહ્યપિચ્છોપલક્ષિતમ્ ।
વન્દે ગણીન્દ્રસંજાતમુમાસ્વામીમુનીશ્વરમ્ ॥

ઓછામાં ઓછું લખીને વધારેમાં વધારે પ્રસિદ્ધિ મેળવનાર આચાર્ય ગૃહ્યપિચ્છ ઉમાસ્વામીના તત્ત્વાર્થસૂત્રથી જૈન સમાજ જેટલો વધારે પરિચિત છે, તેમના જીવન-પરિચયની ખાબતમાં તેટલો જ અપરિચિત છે.

તેઓ કુન્દકુન્દાચાર્યના પટ્ટશિષ્ય હતા અને વિક્રમની પ્રથમ શતાબ્દીના અંતિમ કાળમાં તથા દ્વિતીય શતાબ્દીના પૂર્વાર્ધમાં ભારત-ભૂમિને પવિત્ર કરી રહ્યા હતા.

આચાર્ય ગૃહ્યપિચ્છ ઉમાસ્વામી તે ગૌરવશાળી આચાર્યોમાંના એક છે કે જેમને સમગ્ર આચાર્ય-પરંપરામાં પૂર્ણ પ્રામાણિકતા અને સન્માન મળેલું છે. જે મહત્ત્વ વૈદિકોમાં ગીતાને, ઈસાઈ યોમાં બાઈબલને અને મુસલમાનોમાં કુરાનને આપવામાં આવે છે, તે જ મહત્ત્વ જૈન પરંપરામાં ગૃહ્યપિચ્છ ઉમાસ્વામીના તત્ત્વાર્થસૂત્રને મળેલું છે. એનું ખીન્દુ નામ મોક્ષશાસ્ત્ર પણ છે. એ સંસ્કૃત ભાષાનો સર્વ પ્રથમ જૈન ગ્રંથ છે.

પ્રસ્તુત ભાગ તત્ત્વાર્થસૂત્રના આધારે લખવામાં આવ્યો છે.

ત્રણ લોક

વિદ્યાર્થી-ગુરુજી, આજે પ્રવચનમાં સાંભળ્યું હતું કે કુન્દકુન્દાચાર્ય-
દેવ શ્રી સીમંધર ભગવાનનાં દર્શન કરવા વિદેહક્ષેત્રમાં
ગયા હતા. એ વિદેહક્ષેત્ર કયાં છે ?

શિક્ષક -આ આખું વિશ્વ ત્રણ લોકમાં વહેંચાયેલું છે. જ્યાં હું અને
તમે રહીએ છીએ, એ મધ્યલોક છે. એમાં અસંખ્યાત
દ્વીપ અને સમુદ્ર છે, તે એકબીજાને ઘેરીને રહેલા છે.
બધાની મધ્યમાં જંબૂદ્વીપ છે. તેની ચારે બાજુએ લવણ
સમુદ્ર છે. તેની ચારે બાજુએ ઘાતકી ખંડ દ્વીપ છે, તેની
પણ ચારે બાજુએ કાલોદધિ સમુદ્ર છે, પછી પુષ્કરવર દ્વીપ
અને પુષ્કરવર સમુદ્ર. એ જ પ્રમાણે અસંખ્યાત દ્વીપ
અને સમુદ્ર છે.

વિદ્યાર્થી-હું અને આપ તો જંબૂદ્વીપમાં રહીએ છીએ, પણ
સીમંધર ભગવાન કયાં રહે છે ?

શિક્ષક -તેઓ પણ જંબૂદ્વીપમાં જ રહે છે. પણ ભાઈ, જંબૂદ્વીપ
સાવ નાનો એકો જ છે? એ તો એક લાખ ચૌજન
વિસ્તારવાળો છે. એની વચ્ચેવચ્ચે સુમેરુ નામનો ગોળ
પર્વત છે તથા આ ગોળ જંબૂદ્વીપને વિભાજિત કરનાર
છ મહા પર્વતો છે જે પૂર્વથી માંડીને પશ્ચિમ સુધી
પથરાયેલા છે. તેમનાં નામ છે-હિમવન, મહાહિમવન,
નિષધ, નીલ, રુક્મિ અને શિખરી.

વિદ્યાર્થી-જે એ પૂર્વથી પશ્ચિમ સુધી પથરાયેલા છે તો જંબૂદ્વીપ
સાત ભાગોમાં વહેંચાઈ ગયો હોવો જોઈએ.

શિક્ષક -હા, આ જ સાત ભાગોને સાત ક્ષેત્ર કહે છે, જેનાં નામ છે-
ભરત, હૈમવત, હરિ, વિદેહ, રમ્યક, હૈરણ્યવત અને
ઐરાવત.

વિદ્યાર્થી-હવે સમજ્યો કે જંબૂદ્વીપનો જે વચ્ચેનો ભાગ છે તે
વિદેહ ક્ષેત્ર છે. ત્યાં જ સીમંધર ભગવાન છે. પણ આપણે....?

શિક્ષક -તેની જ દક્ષિણે જે ભરતક્ષેત્ર છે ને, તેમાં જ આપણે
રહીએ છીએ. અહીં જ કુન્દકુન્દ જન્મ્યા હતા અને તેઓ
વિદેહક્ષેત્રમાં ગયા હતા.

વિદ્યાર્થી-શું આપણે પણ ત્યાં ન જઈ શકીએ ?

શિક્ષક -ના ભાઈ, મેં જણાવ્યું હતું ને કે રસ્તામાં અત્યંત વિશાળ પર્વતો છે. તે પર્વતોમાંના દરેક ઉપર એકેક વિશાળ સરોવર છે. તેમાંથી ૧૪ નદીઓ નીકળે છે અને સાતેય ક્ષેત્રોમાં વહે છે. તેમનાં નામ છે : ગંગા-સિંધુ, રોહિત-રોહિતાસ્યા, હરિત-હરિકાન્તા, સીતા-સીતોદ્ધા, નારી-નરકાન્તા, સુવર્ણકુલા-રુપ્યકુલા અને રક્તા-રક્તોદ્ધા.

આ નદીઓ ક્રમપૂર્વક ભરતક્ષેત્રથી માંડીને ઐરાવતક્ષેત્ર સુધી દરેકમાં બળે વહે છે, જેમાંથી પહેલી પૂર્વ સમુદ્રમાં અને બીજી પશ્ચિમ સમુદ્રમાં પડે છે.

આ મધ્યલોકને તિર્યક્ લોક પણ કહે છે કેમ કે તે ત્રિલોક વસેલો છે ને ?

વિદ્યાર્થી-આપનો કહેવાનો અર્થ શું છે ? ગામ તો પહોળાઈમાં જ વસેલાં હોય છે ?

શિક્ષક -મધ્યલોકનાં ગામ પહોળાઈમાં વસેલાં છે પણ અધોલોકનાં નહિ, તે તો એકની નીચે એક છે.

વિદ્યાર્થી-હેં શું કહ્યું ! અધોલોક ?


શિક્ષક -હા, હા, આ જ પૃથ્વીની નીચે સાત નરક છે, જેનાં નામ છે,-રત્નપ્રભા, શર્કરાપ્રભા, વાલુકાપ્રભા, પંકપ્રભા, ધૂમપ્રભા, તમઃપ્રભા, મહાતપ્રભા. તે ક્રમપૂર્વક એકની નીચે એક છે. તે સ્થાનો બહુ જ દુઃખદાયક છે. રહેવાનાં સ્થાન પણ બિલ જેવાં છે. ત્યાંની આબોહવા અને વાતાવરણ ઘણું જ દુષિત છે. ત્યાંના જીવો બાહ્ય વાતાવરણની પ્રતિકૂળતાથી દુઃખી તો છે જ, પરંતુ તેમને કષાયોની તીવ્રતા પણ છે તેથી અંદરોઅંદર મારકાંડ કર્યા કરે છે. નરક શું દુઃખનું ઘર જ છે. જ્યારે જીવ ઘોર પાપ કરે છે ત્યારે ત્યાં ઉત્પન્ન થાય છે. જે જીવો ત્યાં ઉત્પન્ન થાય છે તેમને નારકી કહે છે.

વિદ્યાર્થી-પાપી જીવ તો નરકમાં જાય છે અને પુણ્યાત્મા ?

શિક્ષક -પુણ્યાત્મા સ્વર્ગમાં જાય છે.

વિદ્યાર્થી-એ સ્વર્ગ ક્યાં છે અને કેવાં છે ?

४'यूद्धी ५



શિક્ષક -સ્વર્ગ ? સ્વર્ગ ઉદ્ધર્લોકમાં છે.

વિદ્યાર્થી-એ સપાટ છે કે નીચે નીચે ?

શિક્ષક- એ તો ઉપર-ઉપર છે.

વિદ્યાર્થી-ઠીક, નરક તો સાત છે પણ સ્વર્ગ ?

શિક્ષક -સ્વર્ગ તો સોળ છે, જેનાં નામ છે : સૌધર્મ-ઐશાન, સાનતકુમાર-માહેન્દ્ર, બ્રહ્મ-બ્રહ્મોત્તર, લાન્તવ-કાપિષ્ઠ, શુક-મહાશુક, સતાર-સહસાર, આનત-પ્રાણુત, આરણુ-અચ્યુત. એનાથી પણ ઉપર નવ ટ્રેવેયક, નવ અનુદ્દિશ અને પાંચ અનુત્તર વિમાન છે. આ જ પાંચમાં સર્વાર્થસિદ્ધિ પાંચમું વિમાન છે.

વિદ્યાર્થી-એની ઉપર શું છે ?

શિક્ષક -સિદ્ધશિલા, જ્યાં અનેક સિદ્ધ ધિરાજમાન છે. સામાન્યપણે આ જ ત્રણ લોકની રચના છે.

વિદ્યાર્થી-ગુરુજી, અમને પૂર્ણ સંતોષ થયો નથી, વિસ્તારથી સમજાવો.

શિક્ષક -એક દિવસના પાઠમાં આનાથી વધારે શું સમજાવી શકાય ? જે તમને જિજ્ઞાસા હોય તો તત્ત્વાર્થસૂત્ર, તત્ત્વાર્થવાર્તિક, ત્રિલોકસાર વગેરે શાસ્ત્રોમાંથી જાણી લેવું.

પ્રશ્ન—

૧. જંબૂદ્વીપનો નકશો બનાવો અને તેમાં મુખ્ય સ્થાન બતાવો.
૨. નરક કેટલાં છે ? તેમનાં નામ લખો. ત્યાંની સ્થિતિનું વર્ણન તમારા શબ્દોમાં કરો.
૩. ક્ષેત્રોનું વિભાજન કરનાર પર્વતો અને ક્ષેત્રોનાં નામ લખો અને કુન્દકુન્દ તથા સીમંધર સ્વામીનું નિવાસસ્થાન બતાવો.

પાઠ ૬

સાત વ્યસન

કવિવર પં. બનારસીદાસજી
(વ્યક્તિત્વ અને કર્તૃત્વ)

અધ્યાત્મ અને કાવ્ય બંને ક્ષેત્રમાં સર્વોચ્ચ પ્રતિષ્ઠા પામેલા પં. બનારસીદાસજી સત્તરમી શતાબ્દીના રસસિદ્ધ કવિ અને આત્માનુભવી વિક્ષાન હતા.

તેમનો જન્મ શ્રીમાલ વંશમાં લાલા ખરગસેનને ત્યાં સં. ૧૬૪૩માં મહા સુદ અગિયારસ અને રવિવારે થયો હતો. તે વખતે એમનું નામ વિક્રમજીત રાખવામાં આવ્યું હતું. પણ બનારસની યાત્રા વખતે પાર્શ્વનાથની જન્મભૂમિ વારાણસીના નામ ઉપરથી એમનું નામ બનારસીદાસ રાખવામાં આવ્યું. તેઓ પોતાના મા-બાપના એક માત્ર સંતાન હતા.

તેમણે પોતાના જીવનમાં ઘણી ચડતી-પડતી જોઈ હતી. આર્થિક વિષમતાનો સામનો પણ તેમને ઘણીવાર કરવો પડ્યો હતો અને તેમનું કૌટુંબિક જીવન પણ કંઈ સારું નહોતું. તેમનાં ત્રણ વાર લગ્ન થયાં, નવ સંતાન થયાં—સાત પુત્રો અને બે પુત્રીઓ—પણ એકેય જીવતું ન રહ્યું. આવી વિષમ સ્થિતિમાં પણ તેમનું ધૈર્ય નાશ પામ્યું નહિ કેમ કે તેઓ આત્માનુભવી પુરુષ હતા.

કાવ્યની પ્રતિભા તો તેમને જન્મથી જ મળેલી હતી. ૧૪ વર્ષની ઉંમરે તેઓ ઉચ્ચ પ્રકારની કવિતા કરવા લાગ્યા હતા, પણ શરૂઆતના જીવનમાં શૃંગારિક કવિતાઓમાં મગ્ન રહ્યા. તેમની સર્વ

પ્રથમ રચના 'નવરસ' ૧૪ વર્ષની ઉંમરે તૈયાર થઈ ગઈ હતી, જેમાં મોટા ભાગે શૃંગાર રસનું જ વર્ણન હતું. એ શૃંગાર રસની એક ઉત્કૃષ્ટ કૃતિ હતી. વિવેક જાગૃત થયા પછી કવિએ તેને ગોમતી નદીમાં વહેવડાવી દીધી હતી.

ત્યાર પછી તેમનું જીવન અધ્યાત્મમય થઈ ગયું અને ત્યાર પછીની રચેલી ચાર રચનાઓ પ્રાપ્ત છે- 'નાટક સમયસાર,' 'બનારસી-વિલાસ,' 'નામમાલા' અને 'અર્ધકથાનક.'

'નાટક સમયસાર' અમૃતચંદ્રાચાર્યનાં કળશોનો એક રીતે પદ્માનુવાદ છે. પણ કવિની મૌલિક સમજશક્તિને લીધે એના અધ્યયનમાં સ્વતંત્ર રચના જેવો આનંદ આવે છે. આ ગ્રંથરાજ અધ્યાત્મ રસથી તરબોળ છે.

'અર્ધકથાનક' હિન્દી ભાષાનું પ્રથમ આત્મ (પોતાનું) ચરિત્ર છે જે સ્વયં એક અતિ પ્રૌઢ રચના છે. એમાં કવિનું ૫૫ વર્ષનું જીવન અરીસાની પેઠે વર્ણવાયું છે.

'બનારસી વિલાસ' કવિની અનેક રચનાઓનો સંગ્રહ-ગ્રંથ છે અને 'નામમાલા' કૌષ-કાવ્ય છે.

કવિ પોતાની આત્મ-સાધના અને કાવ્ય-સાધના બંનેમાં અન્નેડ છે.

સાત વ્યસન

જુઆ આમિષ મદિરા દારી,
આખેટક ચોરી પરનારી;
એહી સાત વ્યસન દુઃખદાર્ધ,
દુરિત મૂલ દુર્ગતિકે ભાર્ધ.

દર્પિત ચે સાંતો વ્યસન, દુરાચાર દુઃખધામ;
ભાવિત અંતર-કલ્પના, મૃષા મોહ પરિણામ.

અશુભમેં હાર શુભમેં જીત યહી હૈ દૂત કર્મ,
દેહકી મગનતાર્ધ, યહૈ માંસ લખિઓ.
મોહકી ગહલ સોં અજ્ઞાન યહૈ સુરાપાન;
ક્રુમતિકી રીતિ ગણિકાકો રસ ચખિઓ.
નિર્દય હૈ પ્રાણુઘાત કરઓ યહૈ શિકાર;
પર-નારી સંગ પર-બુદ્ધિકો પરખિઓ.
પ્યાર સોં પરાઈ સૌંજ ગહિએકી ચાહ ચોરી;
એઈ સાતોં વ્યસન વિહારિ બ્રહ્મ લખિઓ.

—બનારસીદાસ

જુગાર રમવો, માંસ ખાવું, મદિરા પાન કરવું, વેશ્યાગમન કરવું, શિકાર ખેલવો, ચોરી કરવી, પરસ્ત્રી સેવન કરવું એ સાત વ્યસન છે.

કોઈ પણ વિષયમાં લવલીન થવું તેને વ્યસન કહે છે. અહીં ખૂરા વિષયમાં લીન થવું તેને વ્યસન કહેવામાં આવ્યું છે અને એના ૭ ભેદ કહ્યા છે, જે જીવોમાં મુખ્યપણે આકુળતા ઉત્પન્ન કરે છે અને તેને દુરાચારી બનાવે છે. આમ તો રાગ-દ્વેષ અને આકુળતા ઉત્પન્ન કરનાર બધી ટેવો વ્યસન જ છે. નિશ્ચયથી તો જે આત્માના સ્વરૂપને ભૂલાવી દે, તે મિથ્યાત્વ સહિતના રાગ-દ્વેષ પરિણામ જ વ્યસન છે.

૧. જુગાર—હાર-જીત ઉપર દષ્ટિ રાખીને રૂપિયા, પૈસા કે કોઈ પણ પ્રકારના 'ધન'થી કોઈ પણ ખેલ ખેલવો અથવા શરત લગાવીને કોઈ કામ કરવું અથવા ઢાવ લગાવીને અધિક લાભની આશા અથવા હાનિનો ભય હોવો તે દ્રવ્ય જુગાર છે.

શુભ (પુણ્યના ઉદય)માં જીત (હર્ષ) અને અશુભ (પાપના ઉદય)માં હાર (વિષાદ) માનવી તે ભાવ જુગાર છે. આ ભાવનો ત્યાગ તે જ સાચી રીતે જુગારનો ત્યાગ છે.

૨. માંસ ખાવું—મારીને અથવા મરેલા ત્રસ જીવોનું શરીર ખાવામાં આસક્ત રહેવું અને શરીરના પોષણના હેતુથી આસક્તિ-પૂર્વક અલક્ષ્ય ભક્ષણ કરવું તે દ્રવ્ય માંસ-ભક્ષણરૂપ વ્યસન છે. શરીરમાં મગ્ન રહેવું અર્થાત્ શરીર દુર્બળ થતાં દુઃખી થવું, વિષાદ કરવો અને શરીર પુષ્ટ થતાં હર્ષ માનવો અને નિરંતર શરીરને પુષ્ટ કરવામાં જ લાગ્યા રહેવું તેમ જ ચિંતા કરવી તે જ ભાવ માંસ-ભક્ષણ રૂપ વ્યસન છે.

૩. મદિરાપાન—શરાબ, ભાંગ, ચરસ, ગાંબે વગેરે નશા-કારક વસ્તુઓનું સેવન કરવું તે દ્રવ્ય મદિરાપાન છે; અને મોહમાં પડીને સ્વરૂપથી અજ્ઞાત રહેવું, તે ભાવ મદિરાપાન છે.

૪. વેશ્યાગમન કરવું—વેશ્યાની સાથે રમવું, તેના ઘેર આવવું-જવું, તે દ્રવ્યરૂપ વેશ્યાગમન છે અને ખોટી બુદ્ધિમાં રમવાનો ભાવ, તે ભાવ વેશ્યાગમન છે. અર્થાત્ પોતાનો આત્મ-સ્વભાવ છોડીને વિષય-કષાયમાં બુદ્ધિને લીન કરવી તે જ ભાવ વેશ્યારમણ છે. વેશ્યા ધન, સ્વાસ્થ્ય અને આબરૂનો નાશ કરીને છોડી દે છે પણ મિથ્યામતિ (કુબુદ્ધિ) તો આત્માની પ્રતિષ્ઠા હરી લઈને અનંતકાળ માટે આત્માને નિગોહનાં દુઃખોમાં ધકેલી દે છે.

૫. શિકાર ખેલવો—જંગલનાં રીંછ, વાઘ, હરણ, સુવર વગેરે સ્વચ્છંદે ફરનારા જીવવરોને તથા નાનાં નાનાં પક્ષીઓને નિર્દયપણે ખંદૂક વગેરે કોઈ પણ હુથિયારથી મારવા અથવા મારીને આનંદિત થવું, તે દ્રવ્યરૂપે શિકાર ખેલવો છે, અને તીવ્ર રાગવશ એવાં કામ કરીને ચૈતન્ય પ્રાણોનો ઘાત કરવો તે ભાવરૂપે શિકાર ખેલવો છે. અથવા જીવોને સતાવીને આનંદિત થવું એ ભાવ શિકાર છે.

૬. પરસ્ત્રી રમણુ—પોતાની ધર્મપત્નીને છોડીને અન્ય સ્ત્રીઓ સાથે રમવાનો ભાવ તે દ્રવ્ય પરસ્ત્રીરમણુ નામનું વ્યસન છે. તત્વને સમજવાનો પ્રયત્ન ન કરતાં ખીજની બુદ્ધિની પરીક્ષા કરવી તે ભાવ પરસ્ત્રીરમણુ છે અર્થાત્ સ્વપરિણતિ છોડીને પરપરિણતિમાં અટકવું તે ભાવ પરસ્ત્રીરમણુ છે.

૭. ચોરી કરવી—પ્રમાદથી, દીધા વિના કોઈની વસ્તુ લેવી તે દ્રવ્ય ચોરી છે તથા પ્રીતિભાવ (રાગભાવ)થી પરવસ્તુને ગ્રહણ કરવાની ઇચ્છા કરવી તે જ ભાવ ચોરી છે.

આ સાતે વ્યસનોને છોડ્યા વિના આત્માને જાણી શકાતો નથી.

જેને સંસારનાં દુઃખોની અરુચિ થઈ હોય અને આત્મસ્વરૂપ પ્રાપ્ત કરીને સાચું સુખ મેળવવું હોય તેણે સર્વ પ્રથમ ઉક્ત સાત વ્યસનોનો ત્યાગ અવશ્ય કરી દેવો જોઈએ. કેમ કે જ્યાં સુધી એક પણ વ્યસન રહે, ત્યાં સુધી સમ્યગ્દર્શનની પ્રાપ્તિ થઈ શકતી નથી. આત્મરુચિપૂર્વક આત્મસ્વભાવની વૃદ્ધિમાં આનંદિત થવાથી વ્યસન સહજપણે છૂટી જાય છે, આ સાતેય વ્યસન વર્તમાનમાં પણ પ્રત્યક્ષ દુઃખદાયક અને જગતનિર્ધ છે. વ્યસનનું સેવન કરનાર વ્યસની અને દુરાચરી કહેવાય છે.

પ્રશ્ન -

૧. કવિવર પં. બનારસીદાસજીનાં જીવન અને કવન ઉપર પ્રકાશ ફેંકો.
૨. વ્યસન કોને કહે છે ? તે કેટલાં છે ? નામ સહિત ગણાવો.
૩. દ્રવ્ય ભુગાર, ભાવ મદિરાપાન, ભાવ પરસ્ત્રીરમણુ અને દ્રવ્યશિકાર-રૂપ વ્યસનની સ્પષ્ટતા કરો.
- ૪ નીચેની પંક્તિઓને સ્પષ્ટપણે સમજાવો:—

“ દેહકી મગનતાઈ, યહૈ માંસ ભખિવો. ”

“ પ્યાર સોં પરાઈ સૌંજ ગહિવેકી યાહ ચોરી. ”

પાઠ ૭

અહિંસા : એક વિવેચન

આચાર્ય અમૃતચન્દ્ર

(વ્યક્તિત્વ અને કર્તૃત્વ)

આધ્યાત્મિક સંતોમાં કુન્દકુન્દાચાર્ય પછી જે કોઈનું પણ નામ લઈ શકાય તો તે છે આચાર્ય અમૃતચન્દ્ર. ખેદની વાત છે કે ૧૨મી સદીની લગભગ થયેલા આ મહાન આચાર્યના વિષયમાં તેમના ગ્રંથો સિવાય એક રીતે આપણે કંઈ પણ જાણતા નથી.

લોક-પ્રશંસાથી દૂર રહેનાર આચાર્ય અમૃતચન્દ્ર તો અપૂર્વ ગ્રંથોની રચના કરવા છતાં પણ એમ જ લખે છે:—

वर्णः कृतानि चित्रैः पदानि तु पदैः कृतानि वाक्यानि ।

वाक्यैः कृतं पवित्रं शास्त्रमिदं न पुनरस्माभिः ॥

—પુરુષાર્થસિદ્ધચુપાય

જાત-જાતના વર્ણોથી પદ બન્યાં, પદોથી વાક્ય બન્યાં અને વાક્યોથી આ પવિત્ર શાસ્ત્ર બન્યું છે; મેં કંઈ પણ કયું નથી. એવો જ ભાવ તેમણે તત્ત્વાર્થસારમાં પણ પ્રગટ કર્યો છે.

પં. આશાધરજીએ તેમને “ ઠઠકુર ” શબ્દથી સંબોધ્યા છે, તેથી જણાય છે કે તેઓ કોઈ ઉચ્ચ ક્ષત્રિય કુટુંબના હશે.

તેમનો સંસ્કૃત ભાષા ઉપર અપૂર્વ ઠાણૂ હતો. તેમની ગદ્ય અને પદ્ય બંને પ્રકારની રચનાઓમાં તેમની ભાષા ભાવને અનુસરતી અને સહજમાં સમજાય તેવી, માધુર્ય ગુણવાળી છે. તેઓ આત્મરસમાં નિમગ્ન રહેનાર મહાત્મા હતા, તેથી તેમની રચનાઓ અધ્યાત્મ-રસથી ઓતપ્રોત છે.

તેમના બધા ગ્રંથ સંસ્કૃત ભાષામાં છે. તેમની રચનાઓ ગદ્ય અને પદ્ય બંને પ્રકારની મળે છે. ગદ્ય રચનાઓમાં આચાર્ય કુન્દ-કુન્દના મહાન ગ્રંથો ઉપર લખેલી ટીકાઓ છે—

૧. સમયસાર ટીકા—જે “ આત્મખ્યાતિ ”ના નામે જાણીતી છે.
૨. પ્રવચનસાર ટીકા—જેને “ તાત્પર્ય દીપિકા ” કહે છે.
૩. પંચાસ્તિકાય ટીકા—જેનું નામ “ સમય વ્યાખ્યા ” છે.
૪. તત્ત્વાર્થસાર—આ ગ્રંથ ગૃહ્યપિચ્છ ઉમાસ્વામીના ગદ્ય-સૂત્રોનો એક રીતે તે પદ્યાનુવાદ છે.
૫. પુરુષાર્થસિદ્ધ્યુપાય—ગૃહસ્થ ધર્મ ઉપર તેમનો મૌલિક ગ્રંથ છે. તેમાં હિંસા અને અહિંસાનું ઘણું જ તથ્યપૂર્ણ વિવેચન કરવામાં આવ્યું છે.

પ્રસ્તુત નિબંધ તેમના ગ્રંથ પુરુષાર્થસિદ્ધ્યુપાયના આધારે લખેલો છે.

અહિંસા : એક વિવેચન

“અહિંસા પરમો ધર્મ” અહિંસાને પરમ ધર્મ ઘોષિત કરનારી આ સૂક્તિ આજ બહુ પ્રચલિત છે. એ તો એક સ્વીકૃત સત્ય છે કે અહિંસા જ પરમ ધર્મ છે. પણ પ્રશ્ન એ છે કે અહિંસા શું છે ?

હિંસા અને અહિંસાની ચર્ચા જ્યારે જ્યારે ચાલે છે ત્યારે આપણું ધ્યાન ઘણું કરીને ખીજા જીવને મારવા, સતાવવા કે બચાવવા વગેરે બાબતો તરફ જ જાય છે. હિંસા અને અહિંસાનો સંબંધ ઘણું કરીને ખીજાની સાથે જ જોડવામાં આવે છે. ખીજાની હિંસા ન કરો, બસ એ જ અહિંસા છે, એવી જ લગભગ બધાની શ્રદ્ધા હોય છે. પોતાની પણ હિંસા થાય છે, એ (બાબત) તરફ ઘણા ઓછા લોકોનું ધ્યાન જાય છે. જેનું (ધ્યાન) જાય પણ છે તેઓ આત્મહિંસાનો અર્થ વિષભક્ષણ આદિ વડે આત્મઘાત (આત્મહત્યા) કરવો એમ માને છે. પણ તેના અન્તર્તમ સુધી પહોંચવાનો પ્રયત્ન કરવામાં આવતો નથી. અંતરમાં રાગ-દ્વેષની ઉત્પત્તિ થવી તે પણ હિંસા છે એ વાત ઘણા ઓછા માણસો જાણે છે. આ જ કારણે અમૃતચંદ્રાચાર્યે હિંસા અને અહિંસાની વ્યાખ્યા બતાવતી વખતે અંતરંગ દૃષ્ટિને જ પ્રધાનતા આપી છે. તેઓ લખે છે:—

અપ્રાદુર્ભાવઃ સ્વલુ રાગાદીનાં ભવત્યહિંસેતિ ।

તેષામેવોત્પત્તિઃ હિંસેતિ જિનાગમસ્ય સંક્ષેપઃ ॥

રાગ-દ્વેષ-મોહ આદિ વિકારી ભાવોની ઉત્પત્તિ જ હિંસા છે અને તે ભાવોની ઉત્પત્તિ ન થવી તે જ અહિંસા છે.

તેથી તેઓ સ્પષ્ટ ઘોષણા કરે છે કે રાગ-દ્વેષ-મોહરૂપ પરિણતિમય હોવાથી જૂઠું, ચોરી, કુશીલ અને પરિગ્રહ પણ પ્રકારાન્તરે હિંસા જ છે. તેઓ કહે છે—

આત્મપરિણામ હિંસન હેતુત્વાત્સર્વમેવ હિંસૈતત્ ।

અનૃતવચનાદિ કેવલમુદાહૃતં શિષ્યવોધાય ॥

આત્માના શુદ્ધ પરિણામોનો ઘાત થવાથી જૂઠું, ચોરી આદિ હિંસા જ છે, ભેદ પાડીને તો શિષ્યોને સમજાવવાને માટે કહેવામાં આવ્યું છે.

યોગ્ય આચરણ કરનાર સત્પુરુષને રાગાદિ ભાવો નહીં હોવાથી કેવળ પરપ્રાણ-પીડન હોવાથી હિંસા થતી નથી અને અચત્નાચાર (અસાવધાની) પ્રવૃત્તિવાળા જીવને, અન્ય જીવ મરે કે ન મરે હિંસા અવશ્ય થાય છે. કેમ કે તે કષાય ભાવોમાં પ્રવૃત્ત રહીને આત્મઘાત તો કરતો જ રહે છે અને “આત્મઘાતી મહાપાપી” કહેવાય છે.

અહીં કોઈ કહી શકે છે કે જ્યારે બીજા જીવના મરવા કે ન મરવાની સાથે હિંસાનો કોઈ સંબંધ નથી તો પછી હિંસાનાં કાર્યોથી બચવાની શી જરૂર છે? ખસ પરિણામ જ શુદ્ધ રાખ્યા કરીએ. એનો ઉત્તર આપતાં આચાર્ય કહે છે—

સૂક્ષ્માપિ ન खलु हिंसा परवस्तु निबंधना भवति पुंसः ।

हिंसायतन निवृत्ति परिणाम विशुद्धये तदपि कार्या ॥

જે કે પરવસ્તુને કારણે રાગમાત્ર પણ હિંસા થતી નથી છતાં પણ પરિણામોની શુદ્ધિ માટે હિંસાનાં સ્થાન પરિત્રહાદિકને છોડી દેવાં જોઈએ.

વ્યવહારમાં જેને હિંસા કહે છે—જેમ કે કોઈને સતાવવા, દુઃખ દેવું વગેરે હિંસા ન હોય—એમ વાત નથી. તે તો હિંસા છે જ કેમકે તેમાં પ્રમાદનો યોગ રહે છે. પણ આપણું લક્ષ તેની ઉપર જ કેન્દ્રિત થઈ જાય છે અને આપણે અંતર્તમમાં થતી ભાવહિંસા તરફ દષ્ટિ દેતા નથી, તેથી અહીં વિશેષ કરીને અંતરમાં થતી રાગાદિ ભાવરૂપ ભાવહિંસા તરફ ધ્યાન ખેંચવામાં આવે છે. જે જીવને બાહ્ય સ્થૂળહિંસાનો પણ ત્યાગ નહીં હોય, તે તો આ અંતરની હિંસાને સમજી જ નહીં શકે.

તેથી ચિત્તશુદ્ધિને માટે અલક્ષ્ય લક્ષણ આદિ અને રાત્રિ-ભોજનાદિ હિંસક કાર્યોનો ત્યાગ તો અતિ આવશ્યક છે જ તથા મધ, માંસ, મધ અને પાંચ હુમ્બર ફળનો ત્યાગ પણ આવશ્યક છે, કેમકે એના સેવનથી અનંત ત્રસ જીવોનો ઘાત થાય છે તથા પરિણામોમાં કૂરતા આવે છે. અહિંસક વૃત્તિવાળા મંદ કષાયી જીવને આ જાતની નિરંકુશ પ્રવૃત્તિ હોઈ શકતી નથી.

હિંસા એ પ્રકારની છે :-

(૧) દ્રવ્ય હિંસા

(૨) ભાવ હિંસા.

જીવોના ઘાતને દ્રવ્ય હિંસા કહે છે અને ઘાત કરવાના ભાવને ભાવ હિંસા. આટલું તો મોટા ભાગે જીવ સમજી જાય છે; પરંતુ બચાવવાનો ભાવ પણ વાસ્તવમાં સાચી અહિંસા નથી-કેમકે તે પણ રાગભાવ છે, ઘણું ઠરીને એવી સમજ હોતી નથી.

રાગભાવ ભલે કોઈ પણ પ્રકારનો હોય, તેની ઉત્પત્તિ તે નિશ્ચયથી તો હિંસા જ છે, કેમ કે તે બંધનું કારણ છે. જ્યારે રાગ-ભાવની ઉત્પત્તિને હિંસાની વ્યાખ્યામાં અમૃતચંદ્ર આચાર્યે સામેલ કરી હશે ત્યારે તેના વ્યાપક અર્થ (શુભ રાગ અને અશુભ રાગ)નો ખ્યાલ તેમને નહીં રહ્યો હોય, એમ માની શકાતું નથી.

અહિંસાની સાચી અને સર્વોત્કૃષ્ટ વ્યાખ્યા અમૃતચંદ્રાચાર્યે કરી છે કે રાગભાવ કોઈ પણ પ્રકારનો હોય, તે હિંસા જ છે. જે તેને ક્યાંય અહિંસા કહી હોય તો તેને વ્યવહાર (ઉપચાર)નું કથન જાણવું.

અહીં એ પ્રશ્ન થઈ શકે કે આવી અહિંસા તો સાધુ જ પાળી શકે છે, તેથી એ તો એમની વાત થઈ. સામાન્ય મનુષ્યો (શ્રાવકો)ને તો દયારૂપ (બીજાને બચાવવાનો ભાવ) અહિંસા જ સાચી છે. પણ અમૃતચંદ્રાચાર્યે શ્રાવકના આચરણના પ્રકરણમાં જ આ વાત લઈને એ સિદ્ધ કર્યું છે કે અહિંસા એ પ્રકારની હોતી નથી. અહિંસાને જીવનમાં ઉતારવાના ભાગ એ હોઈ શકે છે. હિંસા તો હિંસા જ રહેશે. જે શ્રાવક પૂર્ણ હિંસાનો ત્યાગી ન થઈ શકે તો તે અલ્પ હિંસાનો ત્યાગ કરે. પણ જે હિંસા તે છોડી ન શકે તેને અહિંસા તો માની શકાતી નથી. જે આપણે પૂર્ણપણે હિંસાનો ત્યાગ ન કરી શકીએ, તો આપણે અંશે ત્યાગ કરવો જોઈએ. જે તે પણ ન કરી શકીએ તો ઓછામાં ઓછું હિંસાને ધર્મ માનવાનું અને કહેવાનું તો છોડવું જ જોઈએ. શુભરાગ, રાગ હોવાથી હિંસામાં આવે છે અને તેને આપણે ધર્મ માનીએ, એ તો ખરાખર નથી.

રાગ-દ્વેષ-મોહ લાવેની ઉત્પત્તિ થવી તે હિંસા છે અને તેને ધર્મ માનવો તે મહાહિંસા છે. રાગાદિ લાવેની ઉત્પત્તિ ન થવી તે જ પરમ અહિંસા છે અને રાગાદિ લાવેને ધર્મ ન માનવો તે જ અહિંસા બાબતની સાચી સમજણ છે.

અહીં એ પ્રશ્ન ઉત્પન્ન થઈ શકે છે કે તીવ્ર રાગ તો હિંસા છે પણ મંદ રાગને હિંસા કેમ કહો છો? પરંતુ વાત એમ છે કે જો રાગ હિંસા હોય તો મંદ રાગ અહિંસા કેવી રીતે થઈ જાય? તે પણ રાગની જ એક દશા છે. એ વાત જરૂર છે કે મંદ રાગ મંદ હિંસા છે અને તીવ્ર રાગ તીવ્ર હિંસા છે. તેથી જો આપણે હિંસાનો પૂર્ણ ત્યાગ ન કરી શકતા હોઈએ તો એને મંદ તો કરવી જ જોઈએ. રાગ જેટલો ઘટે તેટલું સારું જ છે, પણ તેના સહભાવને ધર્મ ઠીક શકાતો નથી. ધર્મ તો રાગ-દ્વેષ-મોહનો અભાવ જ છે અને તે જ અહિંસા છે, જેને પરમ ધર્મ કહેવામાં આવે છે.

પ્રશ્ન —

૧. અહિંસાના વિષય ઉપર એક સંક્ષિપ્ત નિબંધ લખો. તેમાં અહિંસા વિષેની પ્રચલિત જૂઠી માન્યતાઓનું ખંડન કરીને સમ્યક્ વિવેચન કરો.
૨. અમૃતચંદ્રાચાર્યના જીવન અને કવન ઉપર પ્રકાશ આપો.
૩. “ રાગાદિ લાવેની ઉત્પત્તિ જ હિંસા છે અને રાગાદિ લાવેની ઉત્પત્તિ ન થવી તે જ અહિંસા છે. ” આ વિચાર ઉપર તર્કયુક્ત વિવેચન કરો.
૪. મંદ રાગને અહિંસા કહેવામાં શું દોષ છે? તે સ્પષ્ટ કરો.

પાઠ ૮

અષ્ટાહ્નિકા મહાપર્વ

દિનેશ—આવો ભાઈ જિનેશ, પાન ખાશો !

જિનેશ—ના.

દિનેશ—કેમ ?

જિનેશ—તમને ખબર નથી, આજે કાર્તિક સુદ આઠમ છે ને !
આજથી અષ્ટાહ્નિકા મહાપર્વ શરૂ થઈ ગયું છે.

દિનેશ—તો શું થયું ? તહેવાર તો ખાવા-પીવા માટે જ હોય છે.
પર્વના દિવસોમાં તો માણસો સારું ખાય, સારું પહેરે
અને મોજથી રહે છે. અને તમે....?

જિનેશ—ભાઈ, આ ખાવા-પીવાનું પર્વ નથી. આ તો ધાર્મિક પર્વ
છે. એમાં તો લોકો સંયમપૂર્વક રહે છે, પૂજા-પાઠ કરે
છે, તાત્ત્વિક ચર્ચાઓ કરે છે. એ તો આત્મ-સાધનાનું પર્વ
છે. ધાર્મિક પર્વોનું પ્રયોજન તો આત્મામાં વીતરાગ ભાવની
વૃદ્ધિ કરવાનું છે.

દિનેશ—આ પર્વને અષ્ટાહ્નિકા કેમ કહે છે ?

જિનેશ—એ આઠ દિવસ સુધી ચાલે છે ને ? અષ્ટ=આઠ, અહ્નિ=દિવસ.
આઠ દિવસનો ઉત્સવ તે અષ્ટાહ્નિકા પર્વ.

દિનેશ—તો એ દર વર્ષે કાર્તિકમાં આઠ દિવસનું થતું હશે ?

જિનેશ - હા ભાઈ, કાર્તિકમાં તો દર વર્ષે આવે જ છે. પણ એ તો વર્ષમાં ત્રણ વાર આવે છે. અષ્ટાહિકાની પૂજામાં કહ્યું છે ને-
કાર્તિક કાગુન સાઠકે, અંત આઠ દિન માંહિ;
નન્દીશ્વર સુત જાત હૈ, હમ પૂજે ઈહ ઠાંહિ.

કાર્તિક સુદ આઠમથી પૂનમ સુધી, કાગણ સુદ આઠમથી પૂનમ સુધી અને અષાઠ સુદ આઠમથી પૂનમ સુધી, વર્ષમાં ત્રણ વાર આ પર્વ ઊજવવામાં આવે છે. દેવો તો આ પર્વ ઊજવવા માટે નંદીશ્વર ક્ષીપે જાય છે, પણ આપણે તો ત્યાં જઈ શકતા નથી તેથી અહીં જ ભક્તિ-ભાવથી પૂજા કરીએ છીએ.

દિનેશ - એ નંદીશ્વર ક્ષીપ ક્યાં છે ?

જિનેશ - તમે ત્રણ લોકની રચનાવાળો પાઠ વાંચ્યો હતો ? તેમાં મધ્ય લોકમાં જે અસંખ્યાત ક્ષીપ અને સમુદ્રો છે, તેમાં આ આઠમા નંબરનો ક્ષીપ છે.

દિનેશ - આપણે ત્યાં કેમ નથી જઈ શકતા ?

જિનેશ - ત્રીજા પુષ્કર ક્ષીપમાં એક પર્વત છે, જેનું નામ છે માનુષોત્તર પર્વત. મનુષ્ય એની આગળ જઈ શકતો નથી, તેથી તો તેનું નામ માનુષોત્તર પર્વત પડ્યું છે.

દિનેશ - ઠીક, ત્યાં એવું શું છે કે દેવો ત્યાં જાય છે ?

જિનેશ - ત્યાં ઘણાં મનોહર અકૃત્રિમ (સ્વનિર્મિત) ખાવન જિન-મંદિર છે. ત્યાં જઈને દેવો પૂજા, ભક્તિ અને તત્ત્વચર્યા વગેરે દ્વારા આત્મ-સાધના કરે છે. આપણે ત્યાં જઈ શકતા નથી. તેથી અહીં જ વિવિધ ધાર્મિક આયોજનો દ્વારા આત્મહિતની પ્રવૃત્તિ કરીએ છીએ.

દિનેશ - આ પર્વ ભારતમાં ક્યાં ક્યાં ઊજવવામાં આવે છે ? અને તેમાં શું શું થાય છે ?

જિનેશ - આખા ભારતમાં જૈન સમાજ આ મહાપર્વ ખૂબ જ ઉત્સાહથી ઊજવે છે. અધિકાંશ સ્થાનોમાં સિદ્ધચક્ર-વિધાનનો પાઠ થાય છે. બહારથી વિદ્વાનોને યોલાવવામાં આવે છે, આધ્યાત્મિક વિષયો ઉપર તેમનાં પ્રવચનો થાય છે. એક રીતે જૈન સમાજમાં ધાર્મિક વાતાવરણ ફેલાઈ જાય છે.

દિનેશ - આ સિદ્ધચક્ર શું છે? એના પાઠમાં શું હોય છે?

જિનેશ - સિદ્ધચક્ર? શું તમે કોઈ વાર સિદ્ધચક્રનો પાઠ જોયો નથી?

દિનેશ - ના.

જિનેશ - સિદ્ધ તો મુક્ત જીવોને કહે છે. જેઓ સંસારનાં બંધનોથી છૂટી ગયા છે, જેમનામાં અનંત દર્શન, અનંત જ્ઞાન, અનંત સુખ અને અનંત વીર્ય પ્રગટ થઈ ગયું છે, જેઓ આઠ કર્મોથી રહિત છે, રાગ-દ્વેષનાં બંધનોથી મુક્ત છે એવા અનંત પરમાત્મા લોકના અગ્રભાગમાં ખિરાજમાન છે, તેમને જ સિદ્ધ કહે છે અને તેમનો સમૂહ તે સિદ્ધચક્ર. તેથી સિદ્ધચક્રના પાઠમાં સિદ્ધોની પૂજા-ભક્તિ થાય છે. સાથોસાથ તેની જયમાળાઓમાં ખડુ સુંદર આત્મહિત કરનાર તત્વનો ઉપદેશ પણ હોય છે કે જે સમજવા યોગ્ય છે.

દિનેશ - જયમાળામાં તો સ્તુતિ હોય છે?

જિનેશ - સ્તુતિ તો હોય જ છે. પણ સાથોસાથ સિદ્ધ ભગવંતોએ સિદ્ધ-દશા કેવી રીતે પ્રાપ્ત કરી એ અર્થમાં મુક્તિના માર્ગનું પણ પ્રતિપાદન થઈ જાય છે.

દિનેશ - શું તમે મને એનો અર્થ સમજાવી શકો?

જિનેશ - ના, ભાઈ, જ્યારે સિદ્ધચક્રનો પાઠ થાય છે ત્યારે ખડારથી બોલાવવામાં આવેલા અથવા સ્થાનિક ખાસ વિક્રાન જયમાળાનો અર્થ કરે છે. તે વખતે આપણે ધ્યાનપૂર્વક સમજી લેવું જોઈએ.

દિનેશ - તેમના પૂજન-વિધાનથી શું લાભ થાય?

જિનેશ - આપણે તેમનું સ્વરૂપ જોઈએ એ જાણી શકીએ કે જેવા આ આત્મા શુદ્ધ અને પવિત્ર છે, તેવો જ આપણો સ્વભાવ શુદ્ધ અને નિરંજન છે અને એમની જેમ મુક્તિનો માર્ગ અંગીકાર કરીને આપણે પણ એમના જેવા અનંત સુખી અને અનંત જ્ઞાની પરમાત્મા બની શકીએ છીએ આ પર્વરાજ દશલક્ષણ પર્વ પછી ખીજા નંબરનું ધાર્મિક મહાપર્વ છે.

દિનેશ - મેં સાંભળ્યું છે કે સિદ્ધચક્ર-વિધાનથી કુષ્ટ રોગ મટી જાય છે. કહેવાય છે કે શ્રીપાલ અને તેમના સાતસો સાથીઓનો કોઠ એનાથી જ મટી ગયો હતો. તેમની (શ્રીપાલની) ધર્મપત્ની મૈનાસુન્દરીએ સિદ્ધચક્રનો પાઠ કરીને ગંધોદક તેમની ઉપર છાંટ્યું અને કોઠ અદૃશ્ય થયો.

જિનેશ - સિદ્ધચક્રનો મહિમા માત્ર કુષ્ટ રોગ મટાડવા જેટલો જ મર્યાદિત કરવો તે તેની મહત્તા ઘટાડવા બરાબર છે. કોઠ તો શરીરનો રોગ છે. આત્માનો કોઠ તો રાગ-દ્વેષ-મોહ છે. જે આત્મા સિદ્ધોનું સાચું સ્વરૂપ જાણીને તેમના જેવા પોતાને આત્માને ઓળખીને તેમાં જ લીન થઈ જાય તેનાં જન્મ-મરણ અને રાગ-દ્વેષ-મોહ જેવા મહારોગ પણ મટી જાય છે.

સિદ્ધોની આરાધનાનું સાચું ફળ તો વીતરાગ ભાવની વૃદ્ધિ થવી તે છે કેમ કે તેઓ પોતે વીતરાગ છે. સિદ્ધોનો સાચો ભક્ત તેમની પાસેથી લૌકિક લાભની ઈચ્છા રાખતો નથી. તોપણ તેને અતિશય પુણ્યનો બંધ તો થાય જ છે, પણ તેની દૃષ્ટિમાં તેનું મહત્ત્વ નથી.

દિનેશ - હું તો સમજતો હતો કે તહેવાર ખાવા-પીવા અને મોજ ઉડાવવા માટે જ હોય છે, પણ આજે સમજવામાં આવ્યું કે ધાર્મિક પર્વ તો વીતરાગતાની વૃદ્ધિ કરનાર સંયમ અને સાધનાનાં પર્વ છે. ઠીક, હું પણ તમારી જેમ આ દિવસોમાં સંયમથી રહીશ અને આત્મ-તત્ત્વને સમજવાનો પ્રયાસ કરીશ.

પ્રશ્ન—

૧. ધાર્મિક પર્વ કવી રીતે ઊજવવામાં આવે છે ?
૨. અષ્ટહિકા સંબંધમાં તમારા વિચારો પ્રગટ કરો.
૩. નન્દીશ્વર દ્વીપ ક્યાં છે ? તેમાં શું છે ?
૪. આ પર્વ ક્યારે ક્યારે ઊજવવામાં આવે છે ?
૫. સિદ્ધચક્ર કોને કહે છે ? સિદ્ધોની આરાધનાનું ફળ શું છે ?
૬. શું તમે ઈર્ષ વાર સિદ્ધચક્રનો પાઠ થતો જોયો છે ? તેમાં શું થાય છે ? તે સમજવો.

પાઠ ૯

ભગવાન પાર્શ્વનાથ

કવિવર પં. ભૂધરદાસજી
(સંવત્ ૧૭૫૦-૧૮૦૬)

વૈરાગ્યરસથી ઓતપ્રોત આધ્યાત્મિક પદોના પ્રણેતા પ્રાચીન જૈન કવિઓમાં ભૂધરદાસજીનું મહત્વપૂર્ણ સ્થાન છે. એમનાં પદ, છન્દ અને કવિત્ત સમસ્ત ધાર્મિક સમાજમાં ખૂબ આદરપૂર્વક ગવાય છે.

તેઓ આગ્રાના રહેવાસી હતા. તેમનો જન્મ ખંડેલવાન જૈન જાતિમાં થયો હતો. જેમ કે જૈન-શતકના અંતિમ છન્દમાં તેઓ પોતે લખે છે—

આગરેમેં ખાલબુદ્ધિ, ભૂધર ખંડેલવાલ;
ખાલકકે ખ્યાલ સો કવિત્ત કર જાને હૈ.

તેઓ હિન્દી અને સંસ્કૃતના સારા વિદ્વાન હતા. અત્યાર સુધીમાં તેમની ત્રણ રચનાઓ પ્રાપ્ત થઈ છે. જેમનાં નામ-જૈન-શતક, પાર્શ્વ-પુરાણ અને પદ-સંગ્રહ છે. જૈન-શતકમાં લગભગ સો વિવિધ છંદનો સંગ્રહ છે કે જે ખૂબ સરળ અને વૈરાગ્યોત્પાદક છે.

પાર્શ્વપુરાણને તો હિન્દીના મહાકાવ્યોની કોટિમાં રાખી શકાય છે. એમાં ૨૩મા તીર્થંકર ભગવાન પાર્શ્વનાથના જીવનનું વર્ણન છે. એ ઉત્કૃષ્ટ કોટિનાં કાવ્યતત્ત્વોથી યુક્ત તો છે જ, સાથોસાથ એમાં અનેક સૈદ્ધાન્તિક વિષયોનું પણ રોચક વર્ણન છે.

તેમનાં આધ્યાત્મિક પદ તો તેમની લોકપ્રિયતા, સરળતા અને કૌમળકાન્ત પદાવલીના કારણે જનમાનસને આજ પણ આનંદથી ઉછાળી રહે છે.

પ્રસ્તુત પાઠ તેમણે લખેલા પાર્શ્વપુરાણના આધારે લખવામાં આવ્યો છે.

ભગવાન પાર્શ્વનાથ

શિક્ષક-રમેશ, તમે પાર્શ્વનાથના વિષયમાં શું જાણો છો ?

રમેશ-જી, પાર્શ્વનાથ એક રેલવે સ્ટેશનનું નામ છે.

શિક્ષક-તમારી જગ્યાએ ઊભા થાવ. તમને જવાબ આપવાની રીત પણ આવડતી નથી. ઊભા થઈને જવાબ આપવો જોઈએ. સભ્યતા શીખો. અમે પૂછીએ છીએ ભગવાન પાર્શ્વનાથની વાત, તમે ખતાવો છો કે સ્ટેશનનું નામ છે.

રમેશ-જી, હું કલકત્તા ગયો હતો. રસ્તામાં પાર્શ્વનાથ નામનું સ્ટેશન આવ્યું હતું. તેથી કહી દીધું. કાંઈ ભૂલ થઈ ગઈ હોય તો ક્ષમા કરો.

શિક્ષક-પાર્શ્વનાથ સ્ટેશનનું પણ નામ છે, પણ જાણો છો કે તે સ્ટેશનનું નામ પાર્શ્વનાથ કેમ પડ્યું ? તેની પાસે એક પર્વત છે, જેનું નામ સસ્મેદશિખર છે, ત્યાંથી રૂઝમા તીર્થંકર ભગવાન પાર્શ્વનાથે નિર્વાણ પ્રાપ્ત કર્યું હતું. તે જ કારણે તે સ્ટેશનનું નામ પણ પાર્શ્વનાથ રાખવામાં આવ્યું. એટલે સુધી કે તે પર્વતને પણ પારસનાથ હિલ કહેવામાં આવે છે. એ જૈનોનું બહુ મોટું તીર્થક્ષેત્ર છે, અહીં લાખો માણસો દર વર્ષે યાત્રા કરવા આવે છે. આ સ્થાન ખિહાર પ્રાંતમાં, હંબરીબાગ જિલ્લામાં ઈસરીની પાસે છે. પાર્શ્વનાથ સિવાય બીજા પણ કેટલાક તીર્થંકરોએ અહીંથી પરમપદ (મોક્ષ) પ્રાપ્ત કરેલ છે.

સુરેશ-અને પાર્શ્વનાથનું જન્મસ્થાન કયું છે ?

શિક્ષક-કાશી. જેને આજે વારાણસી (બનારસ) કહે છે. આજથી લગભગ ત્રણ હજાર વર્ષ પહેલાં ઈક્ષ્વાકુવંશના કાશ્યપ ગોત્રીય વારાણસી નરેશ અશ્વસેનને ત્યાં તેમની વિદુષી પત્ની વામા-દેવીના ઉદરથી પોષ વદ અગિયારસના દિવસે પાર્શ્વકુમારનો જન્મ થયો હતો. તેમના જન્મકલ્યાણકનો ઉત્સવ તેમના માતા-પિતા અને નગજરનોએ તો ઊજવ્યો જ હતો પણ સાથે દેવો અને ઇન્દ્રોએ પણ ખૂબ ઉત્સાહથી ઊજવ્યો હતો.

પાર્શ્વકુમાર જન્મથી જ પ્રતિભાશાળી અને ચમત્કારી બુદ્ધિના ભંડાર અવધિજ્ઞાનના ધારક હતા. તેઓ અનેક સુલક્ષણોવાળા, અતુલ બળથી યુક્ત, આકર્ષક વ્યક્તિત્વવાળા બાળક હતા. સુરેશ-તેઓ તો રાજકુમાર હતા ને? તેમને તો બધી જાતની લૌકિક સગવડો મળી હોવી જોઈએ ?

શિક્ષક-એમાં શું શક! તેઓ રાજકુમાર હોવા ઉપરાંત અતિશય પુણ્યના સ્વામી હતા. દેવાદિ પણ તેમની સેવામાં હાજર રહેતા હતા. એ જ કારણે તેમને કોઈ પ્રકારની સામગ્રીની ખોટ નહોતી. પણ રાજ્ય-વૈભવ અને પુણ્ય-સામગ્રી માટે તેમના હૃદયમાં કોઈ સ્થાન નહોતું. તેમને લોગોની લાલસા જરા પણ નહોતી. વૈભવની છાયામાં ઉછરવા છતાં પણ પાણીમાં રહેતા કમળની પેઠે તેનાથી અલિપ્ત જ હતા.

યુવાન થતાં તેમનાં માતા-પિતાએ ઘણા જ પ્રયત્ન કર્યા પણ તેમને લગ્ન કરવાને મનાવી ન શક્યા. તેઓ બાલપ્રહાર્યારી જ રહ્યા.

જિનેશ-એમ શા માટે ?

શિક્ષક-તેઓ આત્મજ્ઞાની તો જન્મથી જ હતા, તેમનું મન સદા જગતથી ઉઠાસ રહેતું હતું. એક દિવસ એક એવો બનાવ બન્યો કે જેણે તેમના હૃદયને હલાવી નાખ્યું અને તેઓ દિગંબર સાધુ બનીને આત્મ-સાધના કરવા લાગ્યા.

જિનેશ-તે બનાવ કયો હતો ?

શિક્ષક-એક દિવસ સવારમાં તેઓ પોતાના સાથીઓ સાથે ફરવા જઈ રહ્યા હતા, રસ્તામાં તેમણે જોયું કે તેમના નાના (બાના પિતા) સાધુના વેશમાં પંચાગ્નિ તપ કરતા હતા. બળતા લાકડાની વચ્ચે નાગ-નાગણીનું એક જોડું હતું, તે પણ બળી રહ્યું હતું. પાર્શ્વનાથે પોતાના દિવ્યજ્ઞાન (અવધિજ્ઞાન)થી આ બધું જાણી લીધું અને તેમને આ જાતનું કામ કરવાની ના પાડી. પણ જ્યાં સુધી તે લાકડાને ફાડીને જોવામાં ન આવ્યું ત્યાં સુધી કોઈએ તેમનો વિશ્વાસ ન કર્યો. લાકડું ફાડતાં જ તેમાંથી અર્ધા બળેલાં નાગ-નાગણી નીકળ્યાં.

રમેશ-હેં ! તે બળી ગયાં ? એ તો બહુ ખરાબ થયું. પછી...?

શિક્ષક—પછી શું ? પાર્શ્વકુમારે તે નાગ—નાગણીને યોધ આપ્યો અને તેઓ મંદકપાયપૂર્વક મરીને ધરણેન્દ્ર અને પદ્માવતી થયા.

રમેશ—સારું થયું, ચાલો; તેમનો ભવ તો સુધરી ગયો.

શિક્ષક—દેવ થઈ ગયા તેમાં શું સારું થયું ? સારું તો એ થયું કે તેમની રુચિ સન્માર્ગ તરફ વળી ગઈ. આ હૃદયવિહારક ઘટનાથી પાર્શ્વકુમારનું કોમળ હૃદય વૈરાગ્યમય થઈ ગયું અને પોષ વદ અગિયારસને દિવસે તેઓ દિગમ્બર સાધુ થઈ ગયા.

સુરેશ—પછી તો તેમણે ઘોર તપશ્ચર્યા કરી હશે ?

શિક્ષક—હા, પછી તેઓ અખંડ મૌનવ્રત ધારણ કરીને આત્મસાધનામાં લીન થઈ ગયા. એકવાર તેઓ અહિક્ષેત્રના વનમાં ધ્યાનસ્થ હતા, ઉપરથી તેમનો પૂર્વ ભવનો વેરી સંવર નામનો દેવ જઈ રહ્યો હતો. તેમને જોઈને તેનું પૂર્વનું વેર જાગૃત થઈ ગયું અને તેણે મુનિરાજ પાર્શ્વનાથ પર ઘોર ઉપસર્ગ કર્યો. પાણી વરસાવ્યું, કરાનો વરસાદ કર્યો, ત્યાં સુધી કે ઘોર તોફાન ચલાવ્યું અને પથ્થર પણ વરસાવ્યા. પણ પાર્શ્વનાથ આત્મસાધનામાંથી ડગ્યા નહિ અને તેમને તે જ વખતે ચૈત્ર વદ ચૌદશને દિવસે કેવળજ્ઞાનની પ્રાપ્તિ થઈ. એ જોઈને તે દેવ પછતાતો. તેમનાં ચરણોમાં આળોટી પડ્યો.

બિનેશ—મેં તો સાંભળ્યું છે કે તે વખતે તે ધરણેન્દ્ર—પદ્માવતીએ પાર્શ્વનાથની રક્ષા કરી હતી.

શિક્ષક—સાધારણ દેવ—દેવી ત્રણલોકના નાથની શું રક્ષા કરે ? તેઓ તો પોતાની આત્મસાધનાથી પૂર્ણ સુરક્ષિત હતા જ, પણ વાત એમ છે કે તે વખતે ધરણેન્દ્ર અને પદ્માવતીને તેમનો ઉપસર્ગ દૂર કરવાનો વિકલ્પ જરૂર આવ્યો હતો તથા તેમણે પોતાની શક્તિ પ્રમાણે પોતાના વિકલ્પની પૂર્તિ પણ કરી હતી. ત્યાર પછી તેઓ લગભગ સિત્તેર વર્ષ સુધી આખા ભારતમાં સમવસરણ સહિત વિહાર કરતા રહ્યા અને દિવ્ય-ધ્વનિ દ્વારા ભવ્ય જીવોને તત્ત્વનો ઉપદેશ આપતા રહ્યા. તેઓ પોતાના ઉપદેશોમાં સદાય આત્મસાધના ઉપર જોર આપતા રહ્યા. તેઓ કહેતા કે આત્મા જ અનંતજ્ઞાન અને સુખનો ભંડાર છે—એની શ્રદ્ધા કર્યા વિના, એને જાણ્યા

વિના અને એમાં લીન થયા વિના કોઈ પણ કદી સાચું સુખ પ્રાપ્ત કરી શકતો નથી.

લાખો જીવોએ તેમના ઉપદેશમાંથી લાભ લઈને આત્મશાંતિ પ્રાપ્ત કરી. મહાકવિ ભૂધરદાસજી તેમના ઉપદેશોના પ્રભાવનું વર્ણન કરતાં લખે છે—

કોઈ મુક્તિ જોગ બડલાગ,
ભયે દ્વિગંબર પરિચ્છે ત્યાગ;
કિનહી શ્રાવક વ્રત આદરે,
પશુ પર્યાય અનુવ્રત ધરે.
કેઈ નારિ અર્જિકા ભઈ,
ભર્તાકે સંગ વનકો ગઈ;
કેઈ નર પશુ દેવી દેવ,
સમ્યક્ રતન લહ્યો તહાં એવ.

x x x

ઈહ વિધ સભા સમૂહ સખ, નિવસે આનંદરૂપ;
માનોં અમૃત રૂપ સૌં, સિચત દેહ અનૂપ.

આ રીતે ઉપદેશ દેતા દેતા અંતે સો વર્ષની ઉંમરે શ્રાવણ સુદ સાતમને દિવસે સમ્મેદશિખરના સુવર્ણભદ્ર નામના કૂટ ઉપરથી તેઓ નિર્વાણ પધાર્યા.

પ્રશ્ન—

૧. કવિવર પં. ભૂધરદાસજીનો સંક્ષિપ્ત પરિચય આપો.
૨. “પારસનાથ હિલ” વિષે તમે શું જાણો છો ?
૩. ભગવાન પાર્શ્વનાથનો સંક્ષિપ્ત જીવન-પરિચય આપો.
૪. “ધરણેન્દ્ર-પદ્માવતીએ પાર્શ્વનાથની રક્ષા કરી હતી,” આ સંબંધી તમારા વિચારો વ્યક્ત કરો.
૫. જે જોઈને પાર્શ્વકુમાર દ્વિગંબર સાધુ થઈ ગયા હતા, તે બનાવ કયો હતો ?

પાઠ ૧૦

દેવ-શાસ્ત્ર-ગુરુ સ્તુતિ

(પં ૦ હુકમચંદ ભારિદલ, જયપુર)

સમયસાર^૧ જિનદેવ હેં જિન પ્રવચન જિનવાણિ;
નિયમસાર^૨ નિર્ગંથ ગુરુ કરે કર્મ કી હાનિ.

દેવ - હે વીતરાગ સર્વજ્ઞ પ્રભો, તુમકો ના અખ તઠ પહિચાના;
અતએવ પડ રહે હેં પ્રભુવર, ચૌરાસીકે^૩ ચક્કર ખાના.
કરુણાનિધિ તુમકો સમઝ નાથ, ભગવાન ભરોસે પડા રહા;
ભરપૂર સુખી કર દોગે તુમ, યહ સોચે સન્મુખ ખડા રહા.
તુમ વીતરાગ હો લીન સ્વયં મેં, કભી ન મૈને યહ જાના;
તુમ હો નિરીહ^૪ જગસે કૃતકૃત^૫, ઇતના ના મૈને પહિચાના.
પ્રભુ વીતરાગકી વાણીમેં, જૈસા જો તત્ત્વ દિખાયા હે;
યહ જગત સ્વયં પરિણમનશીલ, કેવળજ્ઞાનીને ગાયા હે.
ઉસ પર તો શ્રદ્ધા લા ન સકા, પરિવર્તનકા અભિમાન ક્રિયા;
ખનકર પરકા કર્તા અખ તઠ, સત્કા^૬ ન પ્રભો સન્માન ક્રિયા.

૧. શુદ્ધાત્મા (સ્વભાવદષ્ટિએ કારણપરમાત્મા અને પર્યાયદષ્ટિએ કાર્ય પરમાત્મા). ૨. શુદ્ધ (નિશ્ચય) ચારિત્ર. ૩. ચૌરાસી લાખ ચેનિ. ૪. દર્શ્યારહિત. ૫. જેમને કાંઈ કરવાનું બાકી ન રહ્યું હોય તેમને કૃતકૃત્ય કહે છે. ૬. વસ્તુસ્વભાવ.

શાસ્ત્ર-ભગવાન તુમહારી વાણીમેં, જૈસા જો તત્ત્વ દિખાયા હૈ;
 સ્યાદ્રાદ નય અનેકાન્તમય, સમયસાર^૧ સમજાયા હૈ.
 ઉસ પર તો ધ્યાન દિયા ન પ્રભો, વિકથામેં સમય ગમાયા હૈ;
 શુદ્ધાત્મ રુચિ ન હુર્ધ મનમેં, ના મનકો ઉધર લગાયા હૈ.
 મેં સમજ ન પાયા થા અખતક, જિનવાણી કિસકો કહતે હૈં;
 પ્રભુ વીતરાગકી વાણીમેં, કૈસે કયા તત્ત્વ નિકલતે હૈં.
 રાગ ધર્મમય ધર્મ રાગમય, અખત જૈસા જાના થા;
 શુભ કર્મ કર્મકમાતે સુખ હોગા, ખસ અખતક જૈસા માના થા.
 પર આજ સમજમેં આયા હૈ, કિ વીતરાગતા ધર્મ અહા;
 રાગ ભાવમેં ધર્મ માનના, જિનમતમેં મિથ્યાત્વ કહા.
 વીતરાગતા કી પોષક હી, જિનવાણી કહલાતી હૈ;
 ચહ હૈ મુક્તિકા માર્ગ નિરન્તર, હમકો જો દિખલાતી હૈ.
 ગુરુ - ઉસ વાણીકે અંતર્તમ^૨ કો, જિન ગુરુઓને પહિચાના હૈ;
 ઉન ગુરુવર્યોંકે ચરણોંમેં, મસ્તક ખસ હમેં ઝુકાના હૈ.
 દિન રાત આત્માકા ચિંતન, મૃદુ સંભાષણમેં વહી કથન;
 નિર્વચ્ચ દિગંબર કાયાસે ભી, પ્રગટ હો રહા અન્તર્મન.
 નિર્ગંથ દિગંબર સદ્જ્ઞાની, સ્વાતમમેં સદા વિચરતે^૩ જો;
 જ્ઞાની ધ્યાની સમરસસાની^૪, દ્વાદશ વિધિ તપ નિત કરતે જો.
 ચલતે ફિરતે સિદ્ધોંસે ગુરુ, ચરણોંમેં શીશ ઝુકાતે હૈં;
 હમ ચલેં આપકે કદમોં પર, નિત ચહી ભાવના ભાતે હૈં.
 હો નમસ્કાર શુદ્ધાતમકો, હો નમસ્કાર જિનવર વાણી;
 હો નમસ્કાર ઉન ગુરુઓંકો, જિનકી ચર્યા સમરસસાની.
 દર્શન દાતા દેવ હૈં, આગમ સમ્યગ્જ્ઞાન;
 ગુરુ ચારિત્રકી ખાનિ હૈં, મેં વંદોં ધરિ ધ્યાન.

પ્રશ્ન—

૧. દેવ, શાસ્ત્ર અને ગુરુની સ્તુતિમાંથી પ્રત્યેકની સ્તુતિની ચાર ચાર લીટીએ જો તમને વધારે ગમતી હોય તે લખો અને ગમવાનું કારણ ખતાવો.

-
૧. શુદ્ધાત્માનું સ્વરૂપ. ૨. અંતરંગ ભાવને. ૩. લીન રહે છે.
 ૪. સમતારસમાં નિમગ્ન.

આ પુસ્તિકાનું મૂલ્ય ઓછું કરવામાં મદદરૂપ થનાર આર્થિક

મદદ કરનાર મહાનુભાવોની યાદી.

૧૫૦૦-૦૦ શ્રીમતી મધુબહેન તારાચંદ મફતલાલ ગાંધી
બેતાલીસ દશા હુમ્મડ દિગમ્બર જૈન આધ્યાત્મિક
પ્રચાર પ્રસાર ટ્રસ્ટ, ગુજરાત.
તલોદ. જિ : સાબરકાંઠા.

૧૫૦૦-૦૦ શેઠ કે. ધ. ગુજરાત દિગમ્બર જૈન છાત્રાલય.
પ્રાંતિજ. જિ : સાબરકાંઠા.

અમારાં પ્રકાશનો

ગુજરાતી

૧. આપ ગમે તે ઠહો
૨. ધર્મનાં દશ લક્ષણુ
૩. કુમળદ્ધ પર્યાય
૪. ભુમોકાર મહામંત્ર
૫. કુન્દ કુન્દ શતક
૬. સંપૂર્ણ સત્યની શોધ
૭. બાલબોધ પાઠમાળા ભાગ ૧
૮. બાલબોધ પાઠમાળા ભાગ ૨
૯. બાલબોધ પાઠમાળા ભાગ ૩
૧૦. વીતરાગ-વિજ્ઞાન પાઠમાળા ભાગ ૧
૧૧. વીતરાગ-વિજ્ઞાન પાઠમાળા ભાગ ૨
૧૨. વીતરાગ-વિજ્ઞાન પાઠમાળા ભાગ ૩
૧૩. તત્ત્વજ્ઞાન પાઠમાળા ભાગ ૧
૧૪. તત્ત્વજ્ઞાન પાઠમાળા ભાગ ૨

નોંધ : ગુજરાતી પ્રકાશનો આપને મેળવવાનું સ્થળ :
શ્રી કેવળદાસ ધનજીભાઈ દીગમ્બર જ્ઞેન બોર્ડિંગ
સ્ટેશન રોડ, પ્રાંતિજ-૩૮૩ ૨૦૫. જિ : સાબરકાંઠા.

□ નોંધ : સોનગઢથી પ્રકાશિત સંપૂર્ણ સાહિત્ય અમારે ત્યાં મળે છે.